



உலகத் தமிழ்ப் பண்பாட்டு இயக்கம்



உலகத் தமிழ்ப் பண்பாட்டு இயக்கம்
4 ஆவது மாநாட்டு

சீறப்பு மலர்



கோலாலம்பூர்

மலேசியா

1987

மாணவ உலகின் வழிகாட்டி

நீரு துயுசன் சென்றார்

கோண்டாவில்

A/L 88, 89

கலை, வர்த்தகம், கணிதம், விஞ்ஞானம்

பட்டதாரி ஆசிரியர்களின் ஒருங்கிணை சேவை

ஆண்டு 5 முதல் ஆண்டு 11 வரை

சகல் பாடங்களும் கற்பிக்கப்படுகின்றன.

O/L அதிகாலை நேரம்
மாலை நேரம்
பகல் முழுநேரம்

- ★ கண்ணியமான நிர்வாகம்
- ★ கட்டுப்பாடான கல்விமுறை
- ★ நிபுணத்துவம் பெற்ற ஆசிரியர்கள்
- ★ வியக்கத்தக்க பெறுபேறுகள்

Niru Tuition Centre

KONDAVIL.



உலகத் தமிழர்தரல் ஆசிரியர்



- ஆ. சண்முகலிங்கம் -



உலகத் தமிழ்ப் பண்பாட்டு மாநாடு

சிறப்புமலர்



1987

உலகத் தமிழ்ப்பண்பாட்டு இயக்கம் நான்காவது சர்வதேச மாநாடு

உலகத் தமிழ்ப்பண்பாட்டு இயக்கத்தின் நான்காவது சர்வதேச மாநாடு இந்த ஆண்டு மலேசியாவின் வளநகரான கோலாலம்பூரில் உள்ள கிள்ளான் நகரில் அமைந்துள்ள கூட்டரசு வளாகத்தில் வரும் ஆவணித்திங்களில் தொடர்ச்சியாக ஐந்து நாட்கள் மிகவும் கோலாகலமான முறையில் நடைபெறவுள்ளது. இதற்கான விரிவான சிறப்பான ஏற்பாடுகளைச் செயல்களைத் தலைமையகத்தைச் சார்ந்த விழாக்குழுவினர் செய்துவருகின்றனர்.

மாநாட்டை மலேசிய அமைச்சர் மாண்புமிகு டத்தோ சு. சாமிவேலு அவர்கள் மங்கள விளக்கேற்றி ஆரம்பித்துவைப்பார். மற்றும் சில அமைச்சர்களும் கலந்து சிறப்பிப்பார்களெனச் செய்திகள் வந்துள்ளன. தமிழ் வாழ்த்துப்பாடல்கள் இசைக்கத் தமிழ் மாநாடு ஆரம்பமாகும். உலகத்தமிழ்ப்பண்பாட்டு இயக்கத்தின் தலைவர் திரு. இ. ந. வீரப்பன் அவர்கள் தொடக்கவுரை நிகழ்த்துவதுடன் முதலாம் நாள் நிகழ்ச்சிகளுக்கு அவரே தலைமைதாங்கி நடாத்துவார். நான்கு நாட்கள் நடைபெறவுள்ள மாநாட்டில் கலை கலாச்சார நிகழ்ச்சிகள் பல இடம்பெறவுள்ளன.



ஒவ்வொருநாள் மாநாட்டிலும் உலகத்தமிழர் தொடர்பான ஆய்வரங்குகள் நடைபெறும். பல்துறைகளிலும் ஆய்வுக்கட்டுரைகள் வாசிக்கப்படவுள்ளன.

இலங்கை, இந்தியா, பர்மா, இந்தோனேசியா, கம்போடியா, சீனா, அமெரிக்கா, பிரான்சு, இங்கிலாந்துகளில், கனடா உட்பட மேற்கு இந்திய தீவுப்பகுதிகளைச் சார்ந்த தீவகங்களில் வாழும் தமிழ்ப் பேராளர்கள் மொறியஸ், ரியூனியன் தென்னாபிரிக்கா போன்ற இடங்களிலிருந்தும் பேராளர்கள் மாநாட்டுக்கு வருகை தரவுள்ளனர். ஆவணித்திங்களில் நடைபெறவுள்ள உலகத் தமிழாராய்ச்சி மாநாட்டில் கலந்துகொள்ளவரும் உலக அறிஞர்கள் பலரும் உ. த. ப. இன் மாநாட்டிலும் கலந்துகொள்வார்கள்.

மாநாட்டில் உலகத்தமிழ் நூல்கள், சஞ்சிகைகள், நாளேடுகள் போன்றவை நடைபெறவுள்ள கண்காட்சியில் வைக்கப்படும். மாநாட்டுச் செய்திகள் கொண்ட சிறப்புமலர் ஒன்றும் மிகவும் உன்னதமான முறையில் வெளியிடப்படுவதுடன் அதில் உலக அறிஞர்கள், உ. த. ப. இன் கிளை விபரங்கள், பேராளர் விபரங்கள் படங்கள் பலவற்றுடன் வெளிவருமென அறியப்படுகின்றது.

உலக நாடுகளிலிருந்து மாநாட்டுக்கு வருகைதரும் அறிஞர் பேராளர் பெருமக்களுக்கு இலவச உணவு விடுதி வசதிகள், சுற்றுலா ஒழுங்குகள் இன்னபிற சீரான முறையில் செய்யப்பட்டு வருகின்றன.

ஐ. நா. வில் உலகத் தமிழ்ப் பண்பாட்டு இயக்கம்

உலகத் தமிழ்ப்பண்பாட்டு இயக்கத்துக்கு ஐக்கிய நாடுகள் சபையில் பார்வையாளர் அந்தஸ்து இந்த ஆண்டு தொடக்கம் வழங்கப்பட்டுள்ளது. இந்த இயக்கம் உலகளாவிய முறையில் பன்னாடுகளில் கிளைகளை அமைத்து தமிழ்க் கலாச்சார பண்பாட்டு நோக்கங்களுக்காக பாடுபட்டு வருவதாலும், மனித உரிமைகளைப் பாதுகாக்கப் பாடுபட்டுவரும் உலக அமைப்புக்களுடன் சேர்ந்து பணியாற்றி வருவதாலும், ஐ. நா. மன்றத்தின் அடிப்படை மனித உரிமைச் சாசனத்தை

மதித்து ஏற்றுக்கொள்வதாலும் உலக நாடுகள் மன்றத்தில் இந்த இயக்கத்துக்கு பார்வையாளர் தகுதியைப் பெற வாய்ப்பினை ஏற்படுத்திக் கொடுத்தது.

இந்த ஆண்டின் பிற்பகுதியில் ஐ. நா. வின் கூட்டம் நடைபெறும்போது நமது தலைவர்களான திரு. இர. ந. வீரப்பன் அவர்களும், மொறியசு மா. தங்கணமுத்து அவர்களும் அமெரிக்கா சென்று பார்வையாளர்களாகக் கலந்துகொள்வார்கள்.

றுக்கணக்கான தமிழர்கள் கொல்லப்பட்டனர். சொத்துக்கள் குறையாடப்பட்டும் தீக்கிரையாக்கப்பட்டும் போயின. 1956ல் இருந்து ஏற்பட்ட தீவிர சிங்கள இனவாதக் கொள்கைகள் சிங்கள தமிழ் அரசியல்வாதிகளிடையே வகுப்பு வாத நடவடிக்கைகள் தோன்ற ஏதுவாயின. இதனால் தமிழ் அரசியல் வாதிகள் தமிழ்ப் பகுதிகளுக்குச் சுயாட்சி அதிகாரங்கள் கோரும் செயல்களில் இறங்கலாயினர். சிங்களவர்களிடையே இருந்த கட்சிகள் மாறிமாறி ஆட்சியைப் பிடிக்கும் நோக்குடன் தமிழருக்கெதிரான பூசல்களை வளர்ப்பதில் ஈடுபட்டுவந்தனர். இதனால் தமிழர்களுடைய அரசியல் உரிமை வழங்கப்படாமல் பறிக்கப்படும் செயல்கள் நடக்கலாயின. தமிழ் அரசியல் கட்சிகள் தமிழர் உரிமை பெறுவதற்கான மிதவாத நடவடிக்கைகளில் மென்போக்குச் செயல்களில் இறங்கின. இவர்களுக்கெதிராகவும் தமிழ்ப் பொதுமக்களுக்கு எதிராகவும் பதவிக்கு வரும் அரசுகள் அரசு வன்முறைகளை முடுக்கி விட்டு வந்ததனால் தமிழர்கள் அநியாயமாக உயிரிழக்கும் நிலைமை ஏற்பட்டது.

1970ல் பதவியைப் பிடித்த சிறீலங்கா சுதந்திரக் கட்சி தமிழ் மாணவர்களின் கல்வி முன்னேற்றத்தில் கைவைக்கத் தொடங்கியது. கல்வித்திறமையில் தமிழ் மாணவர்கள் முன்னணியிலிருந்து வந்தமையாலும் வைத்திய, பொறியியல் போன்ற துறைகளில் தகுதி வாய்ந்த தமிழ் மாணவர்கள் பல்கலைக்கழகப் பிரவேசம் பெற்றுவந்த காரணத்தாலும் இதைத்தடுக்கும் நடவடிக்கையில் அரசாங்கம் இறங்கி தமிழ்மாணவர்கள் பல்கலைக்கழக நுழைவுக்கு அதிக புள்ளிகள் எடுக்கவேண்டுமென்ற விதி ஆக்கப்பட்டதால் தகுதிவாய்ந்த மாணவர்கள் கல்வியைத் தொடரமுடியாத நிலைமை உண்டாகியது. இதன் காரணமாக தமிழ் மாணவர்கள் இளைஞர்களிடையே தீவிரவாத கிளர்ச்சி எண்ணங்கள், செயல்கள் ஆரம்பமாகியது. இவை நடைமுறையில் இருந்த தமிழ் அரசியல் கட்சியான தமிழர் விடுதலைக் கூட்டணியின் பின்னணியாகவும், தனிப்பட்ட முறையிலும் ஈழவிடுதலைக்கான போராளிகள் இயக்கங்கள் ஆரம்பிக்கப்பட்டு வளரத்தொடங்கின. அரசாங்கம் திட்டமிட்ட முறையில் பாதுகாப்பு இராணுவத்தினரை தமிழர் வாழும் பகுதிகளுக்கு அனுப்பிவைத்துப் புதிய சிறிய பெரிய ராணுவ முகாம்களும் உருவாக்கப்பட்டன. பொதுவாக தமிழினத்துக்கெதிராக ராணுவ, பொலிஸ் அத்துமீறல்கள், அடக்குமுறைகள் தொடர்ந்து வர, தமிழர் விடுதலைக்கூட்டணியின் குறைந்தபட்ச உரிமைக் கோரிக்கைகள் அரசால் நிராகரிக்கப்பட்டதன் எதிரொலியாக 1976ல் தமிழ்ஈழம் கோரும் தாயகக் கோரிக்கை பிரகடனப்படுத்தப்பட்டது.

1977ல் பதவியைப் பிடித்த யு. என். பி. அரசு தான் ஜனநாயக முறையில் ஆட்சியை நடாத்துமென்றும் சகல பிரசைகளும் சமநீதியுடன் நடாத்தப்படு

வார்களென்றும் வாக்குறுதி வழங்கியபோதிலும் அரசாங்கம் காலப்போக்கில் தமிழருக்கெதிரான செயல்களில் உத்வேகத்துடன் இறங்கியது. தமிழ்ப்போராளிகள் மேற்கொள்ளும் அரசுபடையினருக்கெதிரான தாக்குதல்களை முறியடிக்கவும் நாடளாவிய முறையில் வர்த்தகத்துறையில் முதன்மை வகித்த தமிழர்களை மட்டந்தட்டி அழிக்கவும், 1977 ஆவணியில் தமிழருக்கெதிரான கலவரம் சிங்களவரால் கட்டவிழ்த்து விடப்பட்டுத் தமிழ் அப்பாவிக்கள் நூற்றுக்கணக்கில் ஈவிரக்கமின்றிக் கொல்லப்பட்டனர். பெருந்தொகையானோர் அகதிகளாக்கப்பட்டனர். இறந்தோரில் அநேகர் மலையகத் தமிழர்களாகும். அளவற்ற தமிழர் சொத்துக்கள் கொள்ளையிடப்பட்டதோடு சேதமாக்கப்பட்டும் எரிக்கவும் பட்டனர். கலவரத்தைத் தடுக்க எதுவிதமான துரித நடவடிக்கையும் மேற்கொள்ளப்படவில்லை.

பின்னர் அரசு தமிழ் இளைஞர்களைக் கைது செய்து காவலில் வைக்கும் நடவடிக்கைகள் எடுத்ததோடு 1979ல் பயங்கரவாதத் தடுப்புச் சட்டம் என்றதொரு பாசிசச் சட்டத்தைக் கொண்டு வந்ததன் மூலம் சந்தேகப்படும் தமிழர் எவரும் சுட்டுக் கொல்லப்படவும் காலவரையின்றிக் காவலில் வைக்கவும் கூடிய நிலையுருவாகியது. இதனால் ஆரம்பத்தில் சில தமிழ் இளைஞர்கள் சிறைப்பிடிக்கப்பட்டு உடல் சிதைக்கப்பட்டுக் கொல்லப்பட்டனர்.

1981ல் யாழ்ப்பாண மாவட்டத்தில் தமிழருக்கெதிரான கலவரம் பொலிஸ் பகுதியினரால் செய்யப்பட்டு, இதில் தமிழர்களின் பண்பாட்டுச் சின்னங்களான யாழ். பொது நூலகம் தீவைக்கப்பட்டு. ஒரு லட்சம் தமிழ் நூல்கள் அழிக்கப்பட்டன. ஒளவையார், வள்ளுவர் போன்ற தமிழ் புலவர்களின் சிலைகள் சிதைக்கப்பட்டன.

இப்படியாகப் பொலிசாரும் ராணுவத்தினரும் தமிழருக்கெதிரான அடாவடித்தனங்கள் அழிவு வேலைகளில் ஈடுபட்டு வந்ததனால் ஆயுதமேந்திய இளைஞர்கள் பாதுகாப்புப் படைகளுக்கெதிரான தாக்குதல்களை மேற்கொள்ளும் சம்பவங்கள் தோன்றின. இதன் எதிரொலியாக 1983 ஆடித் திங்களில் தமிழ்ச் சமூகத்துக்கெதிரான பாரிய பயங்கர இனக்கலவரம் தென்னிலங்கையில் நடாத்தி முடிக்கப்பட்டது. சிறையிலிருந்த தமிழ் அரசியல் கைதிகள் பலர் உட்பட 3000க்கு மேற்பட்ட அப்பாவித் தமிழர்கள் காட்டுமிராண்டித் தனமான முறையில் சுடப்பட்டும், வெட்டித் துண்டாடப்பட்டும் நெருப்பில் போடப்பட்டனர். நூற்றுக்கணக்கானோரைப் பற்றிய தகவல் இன்னும் இல்லை.

தலை நகரில் முன்னணியில் இருந்த தமிழ் வர்த்தகர்களின் கோடிக்கணக்கான சொத்துக்கள் அழிக்கப்பட்டன, குறையாடப்பட்டன, 100 கோடி ரூபாவிற்கு மேற்பட்ட தமிழரின் பொருளாதாரம் நிர்மூலமாக்கப்

பட்டது தமிழர்கள் அகதிகளாக வடக்குக் கிழக்குப் பகுதிகளுக்கு கப்பல்களில் ஏற்றி அனுப்பப்பட்டனர். பலர் இந்தியாவுக்கு அகதிகளாகச் சென்றுவிட்டனர். கடல்வழியாகவும் அநேகர் தமிழ்நாடு சென்று அகதிகளாகத் தஞ்சம் புகுந்தனர். தமிழ் இளைஞர்கள் உயிரைக் காப்பாற்றிக்கொள்ளும் நோக்குடன், இங்கே வாழமுடியாத நிலைமையால் மேலை நாடுகளுக்கு இடம் பெயர்ந்து அகதிகளாயினர். அரசபடைகள் தமிழ்ப் பகுதிகளில் ஆயிரக்கணக்கில் கொண்டுவந்து குவிக்கப்பட்டு, தமிழ்க் கிராமங்களை நகரங்களைச் சுற்றிவளைத்தல், தேடுதல் நடாத்தல், சந்தேகப் பேர்வழிகளைக் கைதுசெய்தல் போன்ற நடவடிக்கைகளில் ஈடுபடலாயினர். இதனால் பல தமிழர்கள் உயிரிழந்தனர். பெண்கள் மானமிழந்தனர், சொந்த ஊர்களைக் காவி செய்துவிட்டுப் பலர் பாதுகாப்பான குழலுக்குள் தஞ்சம் புகுந்தனர். இப்படியான செயல்களால் இன்று 3 லட்சத்திற்கு மேற்பட்ட தமிழர்கள் நாட்டைவிட்டு வெளியேறி ஐரோப்பிய நாடுகளில் ஏதிலிகளாய் வாழ்கின்றனர்.

எட்டு வயது தொடக்கம் 70 வயது வரையிலான தமிழ் அரசியல் கைதிகள் மூவாயிரம் பேருக்கு மேலாக பலமாதக் கணக்காக தென்னிலங்கைச் சிறைகளான பூஸா, வெலிக்கடை, போகம்பரை, தங்காலை போன்ற வற்றில் மிகக்குறைவான வாழ்க்கை வசதிகளுடன் போராடிக்கொண்டிருக்கின்றனர்.

தமிழ்ப் போராளிகளுக்கும் படையினருக்கும் இடையில் காலத்துக்குக் காலம் ஏற்பட்டுவரும் மோதல்களால் ஆயிரக்கணக்கான தமிழ்ப் பொது மக்கள் ராணுவத்தால் கொல்லப்பட்டுள்ளனர். எண்ணிக்கையற்றோர் ஊனமாக்கப்பட்டுள்ளனர். ஆயிரக்கணக்கில் மக்கள் குடியிருப்புக்கள் அழிக்கப்பட்டுள்ளன. வடமாகாணத்தில் அரசு தனது சிவில் நிர்வாகத்தை இழந்து விட்டது. படையினர் பல முகாம்களில் இருப்பதுடன், தமிழர் வாழும் பகுதிகளை நோக்கி ஷெல் குண்டுகள்

ஹெலிகொப்ரர் குண்டுகள், விமானக்குண்டுகள் அடிக் கடி வீசி பல அழிவுகளையும் உயிரிழப்புக்களையும் செய்து வருகின்றன. இதனால் அநேக தமிழர்கள் உள்ளூர்களிலும் அகதிகளாகியுள்ளனர்.

பலகாலமாக அரசு உத்தரவின்பேரில் போராளிகள் முகாம்களை அழிப்பதாகக் கூறிக்கொண்டு ராணுவப் படையினரால் குண்டுவிச்சு விமானங்கள் மூலம் பொதுமக்களின் வீடுகள், குடிசைகள் தகர்க்கப்படுகின்றன. இதில் முதியோர், சிறுவர்கள், குழந்தைகள், பெண்கள் அநேகர் பலியாகியுள்ளனர். வடபகுதிக்கான யாழ்ப்பெரியாஸ்பத்திரி ஆறுதடவை குண்டுகளால் தகர்க்கப்பட்டுள்ளது. இதில் பல நோயாளிகள் மனிதாபிமானமற்ற முறையில் உயிரிழந்தனர்.

இந்துக்களின் பல கோவில்கள் குண்டுத்தாக்குதலால் அழிக்கப்பட்டன. சில கோவில்களில் பூசைகளோ வழிபாடுகளோ செய்யமுடியாத நிலையில் உள்ளன.

மேலும் வடமாகாணத்தில் மக்கள் எரிபொருள், மருந்துவகை, உணவுப் பொருட்கள் பெற்றுக்கொள்ள முடியாமல் அரசு பொருளாதாரத் தடைகள் போட்டுள்ளது.

மொத்தத்தில் பார்க்கில் இப்படியான செயல்கள் புத்ததர்மத்துக்கு உடன்பாடானவையா? அல்லது மாறானவையா? என்பதை சிந்தித்துப் பார்த்தால் இனப்பிரச்சனை ஒரு மனிதாபிமானப் பிரச்சனை என்பதை உணர்ந்துகொள்ளமுடியும். அதை விரைவாகத் தீர்த்துக்கொள்ள அரசியல் ரீதியிலான வழிகள் பிறக்கும்.

இறுதியாக, இலங்கையில் தமிழர்களுக்கெதிராக நடாத்தப்பட்டு வரும் அழிவு வேலைகளை உலகின் நாகரிக சமுதாயங்கள் அறிந்து உணர்ந்து குரல்கொடுக்க வேண்டியது இன்றைய தேவையென்றால் மிகையாகாது.



உழைப்பின் பெருமை

“கடவுள் பூசைக்கும் மழையே ஆதாரம்” என்று மழையின் பெருமையை வள்ளுவன் சிறப்பித்தான். மழையின் பெருமையை உணர்ந்த தமிழர்கள் நீரை வீணாக்காது காடு வெட்டி கழனி திருத்தி செந்நெல் விளைத்து உழைப்பின் உயர்வை உலகுக்கு உணர்த்தும் நாளே பொங்கற் புதுநாள்! உழவர் திருநாள்!! தமிழர் திருநாள்!!! அந்நாளில் எல்லா நலன்களும் பெற்று வாழ வாழ்த்துகிறோம்.

வாழ்க தமிழ்! வளர்க தமிழ்!

சிந்திக்கவேண்டிய கருத்து

யாரை எங்கே எப்போது நாம் பிரிவோம் என்பது இறைவனின் ரகசிய உத்தரவாக நிறைவேற்றப்படுவதால் கண்ணீரைக் காணிக்கையாகத் தருவதை தவிர நம் கைவசம் உள்ளது வேறு எதுவும் இல்லை.

உலகத் தமிழ்ப்பண்பாட்டு இயக்கம் தலைமையக அறிக்கை

உலக நாடுகளின் ஒன்றியப் (U. N.) பேரவையில் நமக்குப் பார்வையாளர் தகுதி உண்டு என்பதால் இதன் பேராளராக நமதுமொறியியசுக் கிளைத்தலைவர் திரு. மா. தங்கணமுத்து அவர்களை 1981ல் மதுரையில் நாம் நியமித்தோம். இவர் இதற்கான ஏற்பாட்டைச் செய்து வருகின்றார். இதன் நடைமுறைச் சிக்கல் குறித்து ஆய்ந்துவருகிறார். இதுபோன்று ஐ. நா.வின் கல்வி கலாச்சாரத் துணை நிறுவனத்தின் நமது தூதராகப் பாரிசில் ரீயூனியன் கிளைத்தலைவர் திரு. வீ. தேவகுமாரன் பணியாற்றிவருகிறார். இவர் ஐரோப்பாவில் சூரிச், வியன்னை, ஜெனிவா நகரங்களில் கூடும் அனைத்துலகத் தொழிலாளர் பேரவைக் கூட்டங்களைக் கண்டுவருகிறார். பிரஞ்சுத் தமிழர் குடியேற்றப் பகுதிகளின் பேராளராக இவர் பாரிசிலிருந்து பணியாற்றிவருகிறார்.

உலகெங்கும் அண்மையில் குடியேறிய தமிழ் ஈழத் தொழிற்சாலைகளும் இலண்டன் தமிழர் முன்னேற்றக் கழகம், பிரஞ்சுத் தமிழ்ச் சங்கம், நமது கிளைகள் பல தமிழ் மன்றங்கள் தோழமையுடன் அணுகி நம்முடன் தொடர்புகொண்டுள்ளன.

இயக்கத் தலைவர் திரு. இர. ந. வீரப்பன் 1986ல் ஐரோப்பாவிலும் 1987 மத்தியில் அமெரிக்காவில் நமது கிளைகளைப் பார்வையிடுவதுடன் இயக்கக் குறிக் கோளுக்காகச் சுற்றுலா புரிந்து பலரையும் சந்திப்பார். ஐ. நா. மன்றப் பேரவைக் கூட்டத்தைப் பார்வையிடுவார். அப்போது இவருடன் வட அமெரிக்க கிளைத்தலைவர் யோகி சுவாமி விஞ்ஞானந்தா அவர்களுடன் கருபியன் தீவுகள், கனடாபோன்ற பகுதிகளுக்கும் உடன் வருவார்.

அனைத்துலகப் பங்கும், பாங்கும் பெறுவதற்கான வாய்ப்புரிமைகளைக் கண்டும் ஆராய்ந்தும் வருவதற்காகக் கடந்த காலங்களில் நமது தூதர்கள் பேராளர்கள் நாடுகளிடையே பயணஞ்செய்து வருகிறார்கள். தலைவர் அவர்களும் ஆண்டுக்கொரு நாடு—பல பகுதிக் கும் சென்றுவருவதும் 1988ல் ஆஸ்திரேலியா, பீஜி தீவுகளுக்குச் செல்லவும் திட்டமிட்டு வருவதும் குறிப்பிடத்தக்கவை. பீஜி மித்திரன், லண்டன் முரசு, பாரிஸ் பாரிமலர் மற்றும் தமிழக மலேசியத் தமிழேடுகள் நமது செய்திகளை வெளியிட்டு அருள்கின்றன.

உலகில் தமிழும் தமிழரும் விடுதலைபெறவேண்டும். விடுவிக்கப்பெறவேண்டும். தமிழர்களின் உலகச் சிக்கலையும், பிரச்சினைகளையும் தீர்ப்பதற்கான, துணிந்து பேசுவதற்கான ஓர் அனைத்துலக அமைப்புவேண்டும் என்பதால் தமிழீழ அமைப்பை ஆதரிக்கிறோம். மற்றவர்களோடு தோழமையுடன் இந்த நிறுவனம் அமையவும் நாம் கைகொடுத்தாகவேண்டும்.

(அ) உலகத் தமிழர் பொருளகம்.

(ஆ) அனைத்துலகத் தமிழ்ப் பல்கலைக்கழகம்

1987 ஆவணி மாதம் 23-27 ஆகிய ஐந்து நாட்களில் உலகத் தமிழாராய்வு மாநாடு மலேசியாவின் கோலாலம்பூரில் நடைபெறும். இதன் மூலக் கொள்கை “அறிவியலும் தமிழும்” அப்போது இங்கு நமது பேரவைக் கூட்டமும் ஆட்சிக்குழுக் கூட்டமும் நடைபெறும். எனவே உலகப் பேராளர்கள் தவறாமல் வருக வருகவே!

பாரிஸ் தமிழ்ப் பண்பாட்டு மையம் பாரிஸ்வானொலி தமிழ் ஒலிபரப்பு, கரிபியன் குவாத்தலுத் பிரஞ்சுத் தமிழ் மன்றம் பாஸ்தேர் புதுவை நட்புறவுக் கழகம் ஆகியன அமைப்பதும் அமைந்ததில் நமது பேராளர் நியமனமும் உரியமுறையில் பிரதிநிதித்துவம் பெறலாம்.

ரியூனியனில் 1987 இறுதியில் “தமிழ்ப் பண்பாட்டு மாநாடு” நடத்த ஓர் ஆய்வுக்குழு இதனை ஏற்பாடு செய்துவருகிறது. இங்கும் பாரதத்தின் அயலகக் கொள்கையும் செயலும் செப்பம் பெறுவதற்கான திட்டத்தை டில்லியில் நமது பேராளர்கள் கலந்துரையாடி அணுகிவருகின்றனர்.

தலைவர் எழுதிய “உலகத் தமிழர்” நூல் 2ம் பதிப்பு விரிவாக மேலும் பலநாட்டுச் செய்திகளுடன் பெரிய நூலாக 1990க்குள் வெளிவந்துவிடும். நமது 4ம் மாநாடு குறித்தும் 1985ல் தீர்மானித்த முடிவுகளும் அடுத்த நான்காண்டு செயல்திட்டத்தில் படிப்படியாக நிறைவேற்றப்படுவதுறுதி.

தலைவர் சுற்றுலாவுக்கான உள்நாடுகளில் தக்க ஏற்பாடும் சந்திப்பும் ஐரோப்பாவில் செய்யும்பொறுப்பு லண்டனில் திரு. அரங்க முருகையன் அவர்கள் திறம்படச் செயலாற்றிவருகிறார்.

நன்றி:

“தமிழியம்” மலேசியா

தமிழின் தனிச்சிறப்பு

திரு. க. பொன்னம்பலம் ஜே. சி. புங்குடீவு.

உலக மொழிகள் அனைத்திலும் உயர்வுபெற்ற மொழி தமிழ். பண்பாட்டில் சிறந்தது தமிழ். நாகரிகத்தில் தலைசிறந்து விளங்குவது தமிழர் நாகரிகம். உலகத்தில் உள்ள எந்தநாட்டின் வரலாற்றை எழுதத் தொடங்கினாலும், தமிழ்நாட்டில் இருந்துதான் தொடங்கவேண்டும். கிரேக்கம், லத்தீன் ஆகிய மொழிகள் காலத்தால் மூத்தது என்பது உண்மை. என்றாலும் அவற்றிற் சிறந்த இலக்கியங்கள் தோன்றவில்லை. அவற்றின் வளர்ச்சி ஒருசில நூற்றாண்டுகளுக்குள் நின்றுவிட்டது. ஆனால் தமிழின் வளர்ச்சியோ அந்தக்காலத்தில் இருந்து இதுநாள்வரை தங்குதடையின்றி இருந்துவந்துள்ளது. இதுபோன்ற கட்டுக்கோப்பான வளர்ச்சி உலகில் வேறு எந்த மொழிக்கும் இல்லை.

சீனமொழி பழைய மொழிதான். ஆனால் முன் நூறு ஆண்டுகளுக்கு முன்பு அந்தமொழியில் எழுந்த இலக்கியங்களை இன்றைய சந்ததியினர் படித்து புரிந்து கொள்ளமுடியாது. அதுபோன்ற நிலை உலகின் பல மொழிகளுக்கும் உண்டு.

இரண்டாயிரம் ஆண்டுகளுக்கு முன்னர் திருவள்ளூர் வப் பெருந்தகை இயற்றித் தந்த திருக்குறளை இன்றைய பள்ளிமாணவர்களும் புரிந்துகொள்ளும் தன்மையில் தமிழ்மொழி இருக்கிறது. இந்தச் சிறப்பு வேறு எந்த மொழிக்கும் கிடையாது.

தமிழ்மொழியின் தொடக்கம் எப்போது என்று எவராலும் கூறமுடியவில்லை. சிந்திக்க நேரம் இல்லை. ஆனால் முதன்முதலில் தமிழுக்கு இலக்கணம் அமைத்துத் தந்தவர் அகத்தியர் என்று அளவற்ற ஏன்? எண்ணிறந்த இலக்கியங்கள் கூறுகின்றன. இது உண்மையேயென்று நிரூபணம் செய்கின்ற கம்பன், நெருப்பால் எரிக்கமுடியாத, நீரால் நனைக்கமுடியாத, காற்றால் அசைக்கமுடியாத, மண்ணால் மக்கச்செய்ய முடியாத 'சுற்றோர் இதயம்' என்று ராமாயணத்தில் குறிப்பிட்டுள்ளார்.

தமிழ்மொழி இலக்கியத்துறையில் பெற்றிருக்கும் நல்ல வளர்ச்சிபோல் அறிவுத் துறையிலும் நல்லவளர்ச்சி பெறவேண்டும். ஆங்கிலம், பிரெஞ்சு, ஜெர்மன், ரஷ்ய மொழிகள் இருதுறையிலும் வளர்ந்து முன்னேறிய மொழிகள் எண்ணாகிய கண், எழுத்தாகிய கண் ஆகிய இரு கண்களும் உடைய மொழிகள் அவை. தமிழ் ஒரு கண்ணால் மட்டும் பெருமை பெற்று விளங்குவது போதாது.

மற்றொரு கண் நொள்ளையாக இருப்பது பெரும் பழியாகும். அந்தப்பழியைத் துடைக்க முயல்வோம்.

பிறநாட்டு நூல்களை மொழிபெயர்த்துப் பெருக்குவோம். பிறமொழிகளில் உள்ள அறிவு நூல்களைக் கற்று தமிழில் புதுநூல்களைப் படைப்போம். பலதுறைகளிலும் நூல்கள் வருவதற்கு ஏற்றமுறையில் கவிதை, உரைநடை தக்கவளர்ச்சி பெற்றுள்ளது. தமிழ்மொழியும் அதற்குரிய ஆற்றல்பெற்ற மொழியாகும். வேர்ச் சொற்கள் தெளிவாகப் புலப்படும் ஒட்டுநிலை மொழியாதலால் தமிழில் புதுச்சொற்களை எளிதில் படைத்துப் பெருக்கமுடியும். ஆகையால் அந்தக்குறைக்கு இடந்தராமல் தமிழின் இலக்கியக்கண் ஒளிபெற்றுத் திகழ்ந்ததுபோல் அறிவியற் கண்ணும் ஒளிபெற்றிடச் செய்தல் இன்றைய அறிஞர்களின் கடமையாகும்.

தமிழ்மொழியின் இலக்கியம் இருபது நூற்றாண்டுகளுக்கு முன்னரே வளம்பெற்று வளரத் தொடங்கியது. அதற்குப் பலநூற்றாண்டுகளுக்கு முன்னமே தமிழ்மொழி பண்பட்டு விளங்கி இருந்ததால் தான் அத்தகைய இலக்கிய வளர்ச்சி பெறமுடிந்தது.

பொதுமொழி

தொல்காப்பியம் என்னும் பழந்தமிழ் இலக்கண நூலுக்குப் பாயிரம் இயற்றிய பனம்பாரனார் கூறும் சான்று இங்கு கருதத்தக்கது. அவர்காலத்தில் தமிழ் மொழி வடக்கே வேங்கடம் முதல் தெற்கே குமரிவரையில் பொதுமொழியாகப் பரவியிருந்தது என்பதும், மக்களின் பேச்சு வழக்கு பண்டு அமைந்திருந்தது என்பதும், இலக்கியம் பலதோன்றி செய்யுள் வழக்கு ஏற்பட்டிருந்தது என்பதும், இலக்கண நூல்கள் இயற்றப்பட்டிருந்தன என்பதும் அவரது பாயிரத்தால் புலப்படுகின்றன.

தொல்காப்பியரின் நூலை ஆராய்ந்தாலும் அவருக்கு முன்னரே தமிழிலக்கியம் பண்பட்ட மரபுடையதாக இருந்தது என்பதும் தெளிவாகிறது. ஆகவே இரண்டாயிரம் ஆண்டுகளுக்கு முன்பே தமிழ்மொழியும் இலக்கியமும் போற்றத்தக்க வளர்ச்சியும் பண்பாடும் பெற்றிருந்தன என்று அறியப்படும். ஆனால் அக்காலத்து இலக்கியம் அனைத்தும் நமக்குக் கிடைக்கவில்லை. அவ்வப்போது பாடப்பட்டு, ஆங்காங்கே நின்றுவிட்ட பாட்டுகள் பல்லாயிரக்கணக்கில் இருந்தன. அவற்றைக் காப்பது எவ்வாறு என்று கவலையான நிலை ஏற்பட்டது. அப்போது புலவர் சிலரும் புரவலர் சிலரும் முன்வந்து பாட்டுகளில் சிலவற்றைத் தொகுக்கவும் தொகுப்பிக்கவும் முயன்றார்கள். அவர்களின் நன்முயற்சியின் பலனாக எட்டுத்தொகை பத்துப் பாட்டு என்னும் தொகை நூல்கள் இன்று நம் கைக்கு எட்டியுள்ளன.

பழங்காலத் தமிழ்மொழி எவ்வாறு இருந்தது. தமிழிலக்கியம் எவ்வகை அமைப்பு பெற்றிருந்தது என்பதை அறியும் வகையில் நமக்கு உதவும் நூல்கள் அந்தத் தொகை நூல்களாகும். பழந்தமிழ் இலக்கியத்தைச் சங்க இலக்கியம் என்று கூறிவருகிறோம்.

தமிழ் இலக்கணவளம் பெற்றது. இலக்கியநயம் உடையதாய், சிறுவர்முதல் முதியவர்வரை நன்கு எளிதில் புரிந்துகொள்ளும்படியாக உள்ளது நம் தமிழ் மொழி ஒன்றே! நம் அமரகவி பாரதியார்கூட செந்தமிழ்நாடு என்று கூறும்போதே, நம் காதுகளில் இன்பத்தேன் வந்து பாய்வதுபோல உள்ளது என்பதை

“செந்தமிழ் நாடெனும் போதினிலே—இன்பத் தேன்வந்து பாயுது காதினிலே”

என்று பாடியுள்ளார். இப்பாடல் இனிமையாய் இலக்கண இன்கவையோடு கூடியிருக்கிறது. இதைப் பாடினால் பரவசம் ஏற்படும். அள்ளிப் பருகப் பருகத் தெவிட்டாததாகத் தனிச்சிறப்புடன் விளங்குகிறது. நாமறிந்த மொழிகள் பலவற்றிலே தமிழ் மொழியைப் போல இனிமையொழி ஒன்றை எங்கும் காணமுடியாது என்பதை,

“யாமறிந்த மொழிகளிலே தமிழ்மொழி போல் இனிதாவது எங்கும் காணோம்”

என்று பாரதியார் முழங்குகிறார். நமது மொழிதூயது. செழுமை மிக்கது. இவை அனைத்தும் ஒருங்கே அமையப்பெற்றதல்தான் தமிழ்மொழி தனிச்சிறப்போடு வாழ்கிறது. புலவர் அ. வரதநஞ்சயப்பிள்ளை அவர்கள் கூடத் தாய்மொழியின் சிறப்பை,

“கற்றுப் பிறக்கின்ற தாய்மொழிக் கண்ணே காட்டித் திருத்துவமே — திசை முற்றவும் எம் மொழியின் வளம்கற்றி முரசு முழங்குவமே”.

என்றும் பாடியுள்ளார்.

நாமக்கல் கவிஞர் “அமிழ்தமென்ற தமிழின் ஓசை” என்றும், பாரதியார் “தன்னேரில்லாத தமிழ்” என்றும் நவீனருள்ளார்கள்.

தமிழ்மொழியை நாம் இன்னும் தழைக்கச் செய்ய வேண்டும். பிறமொழிகளைப் பயிலலாம். முதலில் நாம் பயிலுகின்ற மொழிதனைப் பிழைநீக்கிப் பேசவும், எழுதவும் கற்றுக்கொண்ட பிறகு வேற்று மொழிகளாகிய கன்னடம், தெலுங்கு, மலையாளம், ஆங்கிலம் போன்ற பிறமொழிகளைப் பயிலுதல் நன்று.



பண்பாட்டுச் சிறப்பு

செ. பரமநாதன்

பரந்து கிடக்கும் இந்த உலகிலே தமிழர் சிதறிக் கிடக்கின்றார்கள். அவர்களுடைய மொழி, கலாச்சாரம், பண்பாடு என்பன அழிந்துகொண்டு வருகின்றன. இந்த நிலையில் உலகத் தமிழ்ப் பண்பாட்டு இயக்கம்போன்ற அமைப்புகள் தடுத்து நிறுத்திவருகின்றன. தமிழ்க்கலாச்சாரத்தின் தனிச் சிறப்புகளைப்பற்றியோ, பண்பாட்டினைப் பற்றியோ எமது கிளைகள் உள்ள நாற்பது நாடுகளில் மாத்திரமல்ல அகில உலகத் திற்குப் பொதுவான இந்தப்பண்பாடு இன்றைய சர்வதேச கலாச்சாரத் தொடர்பினால் புத்துயிர் பெறலாம்.

இதனால் தமிழ் கலாச்சார இலக்கிய வளர்ச்சியும் அடையலாம். உலகத் தமிழர்களிடையே இயக்கக் கருத்துக்களைப் பரப்பவும் ஒருமைப்பாட்டை வளர்க்கவும், உலகத்தமிழ்ப் பண்பாட்டு இயக்கம் உதவிபுரிகின்றது. மொழியாலும், பண்பாட்டாலும் ஒன்றுபட்ட எமது இயக்கப் பேராளர்களுக்கு இதயங்கனிந்த வாழ்த்துகள். உலகம் முழுவதும் தமிழைப்பற்றியே பேசவேண்டும். நாம் எல்லோரும் தமிழுக்காகவே பாடுபடவேண்டும். தமிழைப்பற்றியே சிந்திக்கவேண்டும். வாழ்க தமிழ் வளர்க நமது பண்பாடு.

தமிழ்ப்பண்பாடு உலகளாவியது

அகுட்செல்வர் - டாக்டர் நா. மகாலிங்கம்

○ தமிழகம் ○



இது தமிழ்ப் பண்பாட்டு இயக்கம் மட்டுமல்ல உலகத் தமிழ்ப்பண்பாட்டு இயக்கமுமாகும். தமிழ்ப் பண்பாட்டை உலகம் எங்கும் பரப்பவேண்டும். அது போல உலகம் எங்கும் பரவிக்கிடக்கும் தமிழ்ப் பண்பாட்டை தமிழ்மக்கள் புரிந்துகொண்டு சிறப்படைய வேண்டும். இதைத்தான் மகாகவி பாரதியார் "தேமதரத் தமிழோசை உலகமெலாம் பரவும் வகை செய்தல் வேண்டும்" என்றார்.

உலக மக்களின் பண்பாடு எங்குதோன்றி எப்படி உலகம் எங்கும் பரவியதென்று உலகம் எங்கும் உள்ள ஆராய்ச்சியாளர்கள் ஆராய்ந்து தங்கள் கருத்துக்களை வெளியிட்டு இருக்கிறார்கள். குறைந்தபட்சம் தமிழ்ப் பண்பாடு பன்னிரண்டாயிரம் ஆண்டுகளுக்கு முன்னதாகவே தோன்றி வளர்ந்து வந்திருக்கவேண்டும். தமிழ்ப் பண்பாடுதான் உலக மக்கள் பண்பாடாக வளர்ந்திருக்கவேண்டும் என்று முடிவு கட்டுகிறார்கள் ஆராய்ச்சியாளர்கள்.

தென் இந்தியாவில் இருந்த திராவிடர்கள்தான் கடல் கடந்து தெற்கு ஐரோப்பா போன்ற நாடுகளில் குடியேறி வாழத் தொடங்கி இருக்கிறார்கள். மொசு பெட்டேமியாவுக்கு மேற்கேயும் சென்று பிரிட்டிஷ் தீவுகளில் வாழத் தொடங்கியவர்களும் தென் இந்திய மக்களே என்று ஈராஸ் பாதிரியார் கருதுகிறார். தென் இந்தியாவின் பண்பாட்டை வடஇந்தியாவிலும் பலுஜிஸ்தானிலும் இன்றைக்கும் காணலாம்.

பிற உயிர்களின் உணர்வை மதித்து அவர்களுக்கு உதவிபுரிவதுதான் நல்ல பண்பாடு. இந்தப் பண்பாடு

தமிழ்மக்களின் சொத்து. இந்தத் தமிழ்ப் பண்பாட்டைப் பற்றி நமது தமிழ் இலக்கியங்களும் பழந்தமிழ் இலக்கணங்களும் இந்த நாகரிக வாழ்வை கவிதைகளாகவும் காட்சிகளாகவும் வடித்துக் காட்டுகின்றன.

இவைகள் எல்லாம் தமிழர்களின் மன உறுதியையும் அவர்கள் பண்பாட்டையும் விளக்கிக் காட்டுகின்றன. தமிழ்ப் பண்பாடுதான் உலகப் பண்பாடாக வளர்ந்திருக்கிறது என்பதற்குச் சான்று கூறுகின்றது.

"உலகிலேயே மனிதவர்க்கம் தோன்றிய பூமி இந்தியாதான். உலக நிலப்பரப்பில் மிகப் பழமையானது, மூத்தது தென் இந்தியாதான். மனிதன் முதன் முதலில் தோன்றிய பூமியே தென் இந்தியாதான்" எனச் சான்றுகள் கூறுகின்றன.

கேரள நாடும் மலையாள மொழியும் ஏற்பட்டு எழுநூறு ஆண்டுகள் கூட ஆகவில்லை என்பது வரலாற்று உண்மை.

இன்றைய தினம் தமிழ் மக்கள் உலகின் பல்வேறு பகுதிகளிலும் வாழ்கிறார்கள். அவர்களுக்கு நாம் முதலில் தமிழ்ப் பண்பாட்டைக் கற்பிக்கவேண்டும். அவர்கள் மூலமாக தமிழ்ப் பண்பாட்டை உணர்ச்செய்ய வேண்டும்.

உலகின் பகுதிகளில் வாழும் தமிழ் மக்களுக்கு அந்த நாட்டுக் கல்வியுடன் தமிழ்ப் பண்பாட்டுக் கல்வியையும் சேர்த்துக் கற்பிக்கும் கல்விக் கூடங்களைத் திறப்பதற்கு நாம் முயலவேண்டும்.

உலகத் தமிழர் குரல்

மலேசிய மாநாட்டுச் சிறப்புமலர் 1987.

வெளியிடுவோர்:



உலகத் தமிழ்ப் பண்பாட்டு இயக்கம்



இலங்கைக் கிளை, 67, புகையிரதநிலைய வீதி, யாழ்ப்பாணம், இலங்கை.

தலைமையகம்:

110, JALAN BANKAU, BERKELY GARDENS, KELANG, MALAYSIA.

**இலங்கை ஈழத்தமிழரின் இன்றைய நிலை
தாயகத்தில் அகதிகளாக்கப்பட்ட
தமிழ் நெஞ்சங்கள்
இதுவரை 3,39,000 பேர்!**

அரசாங்கத்தின் முப்படைகளும் மேற்கொண்டு வரும் அட்டுழியங்களால் வடக்குக் கிழக்குப் பகுதிகளைச் சேர்ந்த 3,39,9000 பேர் அகதிகளாகியுள்ளதாக சமூகசேவை நிறுவனங்கள் மேற்கொண்ட கணக்கெடுப்புகளின் மூலம் தெரியவந்துள்ளது. இவர்கள் சுமார் 72,000 குடும்பங்களைச் சேர்ந்தவர்கள் எனவும் இக்கணக்கெடுப்பில் பெறப்பட்ட விபரங்களிலிருந்து தெரிகிறது.

திருமண வாழ்த்து

தலைவன்:
பழநிவேல்

தலைவி:
கலைச்செல்வி

திருமணம் இணைந்ததிங்கு திருமணம் நடந்ததென்று பெருகிடும் அன்புஇங்கு பெருமையால் துள்ளுதிங்கு இருவீரும் இணைந்தகாட்சி இன்பத்தில் நனைந்தகாட்சி பொருந்திய மனதையிங்கு போற்றிடக் கவிவாடித்தேன் இமிழகடல் சூழ்ந்த இவ்வுலகினில் தமிழ்கமழ இவள்என்றும் இனையாள்என்று இனிதுபன் தமிழைப்போற்றும் பண்பாட்டுக் கழகத்தலைவர் பாவலர்கோ. சூடாமணி தலைமையில் நடந்த தகைமைசால் மணவிழா இனிதுடன் நடந்தமைக்கு இங்கிருந்து வாழ்த்துகின்றேன் கன்னித்தமிழ் வளர்க்கும்காணையவன் பழனிவேல் இல்லறத்தில் பின்னிக்கொண்ட பெட்பார்திலகம் கலைச்செல்வி - இருவீரும் அன்னைத்தமிழுக்கு ஆரம்சுட்டிடுவீர் - எமது முன்னைப் புலவோர்கள் முத்தமிழை வளர்த்ததுபோல் ஐயப்பன் சேவாமண்டபத்தில் அவையோர்முன் - இருவீரும் அம்மையப்பன் போலிருந்த அழகான காட்சிதன்னை ஈழத்திலிருந்து இனிதுடனே வர்ழ்த்துகின்றேன் ஆழத்தி லுள்ள அன்பின் மிகையாலே வேழப் படைநடத்தி வெஞ்சமரில் பகைவரினை நாளும் புறங்கண்ட நம்மவரின் வீரத்தை ஈழத்து இளைஞர்களில் இன்றுநான் காண்கின்றேன் என்றுரைக்கும் அன்பழகன் எடுத்தியம்பும் வாழ்த்துக்களை அன்றிலைப்போல் இருவீரும் அருகணைந்து கேட்டிருப்பீர் இல்லறத்தை நல்லறமாய் இயற்றிடவே கூடி-எங்கள் வள்ளுவனும் வாசுகியும் வாழ்ந்ததுபோல் இருவீரும் உள்ளத்தால் ஒன்றி உணர்வெல்லாம் தமிழ்மயமாய் பல்லாண்டு வாழ பாடுகிறேன் வாழ்த்து இங்கு.

டாக்டர் இ. சற்குருநாதன்

குறிப்பு: மணமக்கள் உ. த. ப. த. இன் சேலம் மாநகர் தந்த செல்வங்கள்.

பாதிக்கப்பட்டு உடமைகளை இழந்து தமது சொந்தப் பிரதேசங்களிலிருந்து வெளியேறியவர்களுக்காக வடக்குக் கிழக்குப்பகுதிகளில் இப்பொழுது 154 அகதி முகாம்கள் இயங்குகின்றன. இவற்றில் ஒரு மாவட்டத்திலிருந்து இன்னொரு மாவட்டத்திற்கு இடம் பெயர்ந்தவர்களும், ஒரு கிராமத்திலிருந்து மற்றொரு கிராமத்திற்கு இடம் பெயர்ந்தவர்களும் தங்கியுள்ளார்கள்.

இவர்களில் பலர் தமது தொழில்களையும் இழந்துள்ளதால் வெளியுதவிகளையே பெரும்பாலும் எதிர்நோக்கியுள்ளார்கள். எனினும் அரசாங்கத்தாலும் பொது நிறுவனங்களாலும் இவர்களுக்கு வழங்கப்படும் உதவிகள் எந்தவிதத்திலும் போதுமானவையாக இல்லையெனவும், சுகாதாரம் மற்றும் அடிப்படை வசதிகள் முகாம்களில் இல்லாமையால் அகதிகள் பெரிதும் பாதிக்கப்படுவதாகவும் தெரியவந்துள்ளது.

யாழ் மாவட்டத்தில் மட்டும் 120000 உள்ளூர் அகதிகளும், 1,26000 வெளியூர் அகதிகளும் உள்ளார்கள். முல்லைத்தீவு மாவட்டத்தில் 15400 உள்ளூர் அகதிகளும், 12000 திருமலை மாவட்ட அகதிகளும் 17000 வடமராட்சி அகதிகளும் உள்ளார்கள்.

கிளிநொச்சி மாவட்டத்தில் 12000 உள்ளூர் அகதிகளும், 620 திருமலை அகதிகளும், 400 அனுராதபுரம் மாவட்ட அகதிகளும் 15000 வடமராட்சி அகதிகளும் தங்கியுள்ளார்கள். மன்னார் மாவட்டத்தில் 15450 உள்ளூர் அகதிகளும், மட்டக்களப்பு மாவட்டத்தில் 10700 உள்ளூர் அகதிகளும், 3500 திருமலை மாவட்ட அகதிகளும் உள்ளனர். திருமலை மாவட்டத்தில் 39400 உள்ளூர் அகதிகளும் உள்ளனர்.

இதுதவிர கடந்த மூன்று வருடகாலத்தில் ஒன்றரை இலட்சத்திற்கு மேற்பட்ட தமிழர்கள் இலங்கையை விட்டு வெளிநாட்டுக்குச் சென்றுள்ளார்கள்.

நன்றி: முரசொலி-யாழ்ப்பாணம்
15-7-87

மலேசியா பண்பாட்டு இயக்கத் தீர்மானங்களில் சில.

1. மலாயாப் பல்கலைக்கழகத் தமிழ்த்துறையைத் திருத்தியமைத்து, அதனைத் திறந்த வெளிப் பல்கலைக் கழகமாகவும் முழுமையான தமிழ்த்துறையாகவும் ஆக்கி, அதன் புதிய கட்டுப்பாடுகளை நீக்குமாறு வேண்டுகிறோம்.

2. கெதுருனான் இன்டியா - சிலோன் - சீனா என்ற சொற்றொடர் மலேசியரைப் பேதப் படுத்திவிடுவதாலும், பிறநாடுகளைச் சுட்டுவதாலும் இவற்றை அரசு நீக்கிவிடவேண்டும். இதுபோல் ம. இ. கா. - ம. சி. கா. - ம. சீ. ச. (M. I. C., M. C. C., M. C. A.) என்ற கட்சிகளும் அவற்றின் பிறநாட்டுப் பெயர்களை நீக்கிவிடவேண்டும் என கேட்டுக்கொள்கிறது.

தமிழர் பெரும்பான்மையுள்ள இருகட்சியிலும் 'இன்டியா' 'சிலோன்' கூடாது.

3. ஐ. நா. வின் அமைதிப் பிரகடனத்தைப் பின்பற்றுகிறோம். உலகின் அடக்குமுறை - ஒடுக்குமுறை, தீனவாதம், தீன ஒழிப்பு போன்ற கொடுங்கோலாட்சிகளை, அது கண்காணித்துக் கண்டனம் தெரிவிக்கவேண்டும்.

4. தமிழ்ப்பண்பாட்டு இயக்கக் குறிக்கோள் களுக்காக உள்நாட்டிலும், அயலகங்களிலிருந்தும் வரும் பேராளர்களுக்கான மாநாட்டையும், கருத்தரங்கையும் நடத்துதல்.

தமிழ்ப் பண்பாட்டு இயக்கத்தில் உறுப்பினராக சேர்தல்.

தமிழ்மொழி, இலக்கியம், நாகரிகம், கலை, வரலாறு, பண்பாடு, இசை, மெய்மை ஆகிய எட்டு தமிழர் வாழ்வியல் குறித்து ஆய்வு செய்வதும், படிப்பிப்பதும், பரப்புவதும் குறிக்கோளாகக் கொண்ட தமிழ்ப்பண்பாட்டு இயக்கத்தில் சேரவிரும்பும் எவரும் உடனே எழுதி விண்ணப்பப் படிவம் பெறலாம்.

கட்சி - சாதி - சமயம் - அரசியல் சார்பில்லாத இயக்கத்தின் தூய்மையான தமிழ்நெறிகள் வளர்க்கப்படுவதற்கான பண்பாட்டுத் தொண்டர்களை வரவேற்கிறோம்.

வகுப்புக்கள், கலந்தாய்வுகள், கருத்தரங்குகள், மாநாடுகள் நிகழ்த்துவதும் பண்பாட்டுப் பணிகள், கலாச்சார பண்பாட்டுத் துறை அமைச்சுடன் தொடர்புகொண்டு, உறுப்பினர்களுக்குப் பேருதவிகள் வழங்கப்படும். விரும்புவோர் எழுதுக.

உறுப்பினர்களாகச் சேர்ந்து பெரும் பொறுப்புக்களையும், பதவிகளையும் பெறுதற்குத் தடையில்லை. சட்டதிட்டங்களுக்குட்பட்ட முறையில் தக்க பணியாற்றிய இளைஞர்களுக்குச் சான்றிதழும், பரிசும், பட்டமும் வழங்குவதற்குப் பாங்குரைத்துப் பெரிதும் பாராட்டுகின்ற இயக்கம் இது.

தமிழ்ப் பண்பாட்டு இயக்கம்,

110, JALAN BANKAU,
BERKELEY GARDEN,
41150, KELANG,
MALAYSIA.

செவ்விந்தியர்களும் செந்தமிழ்ச் சோழர்களும்

குமரி மாசி அண்ணாமலை — மலேசியா.

“யாதும் ஊரே யாவரும் கேளிர்” என்றும் உலகத்தை “ஒன்றே உலகம்” என்ற உணர்வில் எண்ணியும் உலகநாடுகளில், முதன் முதலில் பரவிய வர்கள் தமிழர்களே! பல நாடுகளைக் கண்டுபிடித்தவர்களும், “ஆழிகுழ் உலகமெலாம் பரதவரே ஆளக்கண்டாய்” என்று பாய்மரக் கப்பலில் ஊர்ந்து சென்றவர்களே பழந்தமிழர்கள்தான். குமரிக்கண்டம் கடலூழியால் அழிந்துபட்டு நெல்லிக்காய்கள் போல் உலகம் முழுதும் சிதறியவர்களும் தமிழர்களே!

“தமிழன் மாழப் பிறந்தவனல்ல; ஆளப் பிறந்தவன், என்பதை சோழர்கள் மெய்ப்பித்தனர். உலகில் முதல் கடற்படை அமைத்துக் கலங்கரை வைத்துக் கடலோடிகளாகச் சென்று வணிகஞ் செய்தவர்கள் தமிழர்கள்.

கொலம்பஸ் அமெரிக்காவைக் கண்டுபிடித்த 12-10-1492க்கு முன் இலத்தின் அமெரிக்காவின் (குமரி அல்லது வெமுரியா) மேற்குப் பகுதியில், செங்குத்தான சுமார் (15 ஆயிரம் அடி உயரம்) உயரமிக்க நாடான “பெரு” வைக் கண்டவர் தமிழர். கொலம்பசுக்கு முன்பே பசுபிக் மாகடலில் சென்றவர்கள் தமிழரே என்பது சோவியத் ஆய்வாளர்களின் தீர்ப்பு. குமரி மாக்கடல் (இந்துமா வாரியம்) தாண்டி பசுபிக்கடல் தாண்டும் நோக்கில் தென்மேற்கு வட கிழக்குப் பருவக்காற்று போன திசைகளில் சென்று வந்த முதல் மலிதனும் தமிழன்தான் என்பதற்கு சான்றுகளே ஊன்றுகோல்.

பழங்குடி மக்களான திராவிடத் தமிழர்கள் செஞ்சாந்து பூசிக்கொண்டு இரவில் கலையாட்டம் ஆடிக் கொண்டிருந்தனர். இவர்கள்தான் செம்பியர்கள். இவர்களைக் கண்டதும் கொலம்பஸ், செவ்விந்தியர்கள் என்று பெயர் வைத்துவிட்டான். இந்தச் செவ்விந்தியர்கள் என்ற பெயர் வரலாற்றிலும் பூகோளத்திலும் எழுத்துப் பூர்வமாகிவிட்டது. அமெரிக்காவைக் கண்டுபிடித்தது தமிழர்களே என ந. சி. கந்தையாவும், தனிநாயக அடிகளாரும், மீ. மனோகரனும் சில மேலாய்வாளர்களும் நிரூபித்துவிட்டனர்.

வட அமெரிக்கப் பகுதியிலிருந்து தென்னமெரிக்க கிழ்கோடிவரை செவ்விந்தியர்கள் வாழ்கின்றனர். இந்த செம்பியர்கள் வடக்கேயும் தெற்கேயும் (பெரு, சில்லி) இன்றுவரை உயிர்ப்போராட்டம் நடத்துகின்றனர். பெருவியப் பேரரசுகளான இன்கா (INCA) என்ற துங்கர்கள் ஒரே இனக் குலத்துக்கர்களாவர். இவர்களும் சோழர்களைப் போல் 433 ஆண்டுகள் ‘பெரு’ நாட்டைச் சீரும் சிறப்புடன் ஆட்சி செய்திருக்கிறார்கள். இன்கா இன மக்கள் பெயருக்கும் வாழ்வுக்கும் தஞ்சைப் பெரிய கோயிலான “பெருவுடையார் கோயில்” சான்றுக உள்ளது. பெருவை ஒருவேளை கைப்பற்றி ஆண்டவர்களா இந்த சோழமன்னர்கள் என்ற வினாவும் இங்கு எழுகிறது. பெருவுடையார் என, ஏன் தஞ்சையில் இந்தப் பெயரை இந்தக் கோயிலுக்கு வைத்தனர் என்ற பேராறாய்ச்சி தேவைப்படுகிறது. அதே காலத்தில் பெருவில் செம்பியர் (செவ்விந்தியர்) வாழ்ந்தபோது தஞ்சையில் சோழர்களும் சிறப்புற்றனர். உலகம் பரவி பொருளீட்டிக் கலைச்செல்வங்களைக் கொண்டு வந்து கற்கோயில்களாக தமிழகத்தில் கலைக்கோயில்களை சோழர்கள் அமைத்துவிட்டனர். இவற்றுக்கான வரலாற்றுச் சான்றுகள் பல உள்ளன.

தஞ்சாலுரைத் தலைமையாகக்கொண்ட சோழர்களின் ஆளுகைக்குப் பிறகு 17ஆம் நூற்றாண்டில் தான் தமிழக நெல் தென்னமெரிக்க நாடுகளுக்குப் போய் நஞ்சையும் புஞ்சையுமாக விளைகிறது. ஆசியாவுக்கு அடுத்தபடியாக இன்று உலகில் அதிகமாக நெல் விளைவது தென்னமெரிக்காவில்தான். தமிழகத்திலிருந்தே நெல் பயிரிடும் முறை அங்கு சென்றது.

இங்காக்கள் உருவாக்கிய பண்பாட்டிற்கு செந்தமிழ்ச் சோழர்களே மூலவர்களாகும். செம்பியர்களான தமிழர்களே செவ்விந்தியர்களானாலும் (செந்தமிழர்) பெருவுடையார்களே. பெருநாட்டின் மாட்சியும் ஆட்சியும் செந்தமிழ்ச் சோழர்கள் நினைவுடையதே. பெருவின் தலைநகர் இன்று விமா. மக்கள் தொகை ஒன்றரைக் கோடி.

நன்கொடைகள் அனுப்பவேண்டிய முகவரி:

R. THAVAGOPAL
Urumpirai South,
Urumpirai,
Sri Lanka.

எழுத்தாளர்களின் கவனத்துக்கு

தமிழ் இலக்கியம், அரசியல், கலை, கலாச்சாரம் பண்பாடு தொடர்பான ஆய்வுக் கட்டுரைகள், சாதாரண கட்டுரைகள், கவிதைகள் போன்றவைகளை எழுதியனும் புய்கள். பொருத்தமானவை பிரசுரிக்கப்படும். விடயங்கள் தமிழ், ஆங்கிலம் ஆகிய மொழிகளில் இருக்கலாம்.

— ஆசிரியர்

தாயகம் திரும்பிய உ. த. ப. இன் தலைவரின் ஐரோப்பியச் சுற்றுலா வெற்றி

உலகத் தமிழ்ப் பண்பாட்டு இயக்கத்தின் தலைவர் திரு. இர. ந. வீரப்பன் அவர்கள் தனது ஐரோப்பியச் சுற்றுப்பயணத்தை முடித்துக்கொண்டு தாயகமான மலேசியாவுக்குத் திரும்பியுள்ளார். இவருடைய தமிழ்ப் பண்பாட்டுச் சுற்றுலா வெற்றிபெற ஐரோப்பியத் தமிழ் அபிமானிகளும் ஆங்காங்கே உள்ள கிளை நிர்வாகிகளும் பெரிதும் உதவியாக இருந்து உழைத்தனர்.

லண்டன் கவிஞர் அரங்க முருகையன் திரு. ச. மா. சதானந்தன் (லண்டன் முரசு) திரு. வீ. தேவகுமாரன் (பாரிஸ்) மற்றும் பலர் சுற்றுலாவுக்கான ஏற்பாடுகளை வெகு சிறப்பாகக் கவனித்துச் செய்திருந்தனர்.

ஐரோப்பாவில் உள்ள பல தமிழர் அமைப்புக்களுடன் தொடர்புகொண்டு தமிழர், அவர்தம் வாழ்வியல் தொடர்பான பலப்பல பிரச்சினைகளை அணுகி அறிந்து வந்ததுடன் ஆக்கபூர்வமான பல ஆலோசனைகளையும் செயல் திட்டங்களையும் வழங்கியுள்ளார்.

பிரான்சு, சுவிஸ், சுவீடன், நோர்வே, மேற்கு ஜெர்மனி, லண்டன் போன்ற பல இடங்களுக்குச் சென்று அங்கே ஏதிலிகளாக வாழும் தமிழ் அகதிகளைச் சந்தித்து அவர்களின் துயர்கண்டு வியப்பும் அதிர்ச்சியும் அடைந்துள்ளார்.

அவர்கள் எதிர்நோக்கும் பல கஷ்டங்கள் பிரச்சினைகள் தொடர்பான பெரிய ஆய்வொன்றினையும் அவர் செய்ததுடன் அதைக் கட்டுரையாக வழங்கியுள்ளார்.

மேலும் அவர் லண்டன், பாரிஸ், சுவிஸ், ஜெனிவா, மேற்கு ஜெர்மனி போன்ற நாடுகளில் அமைந்துள்ள உ. த. ப. இன் கிளைகளைப் புனரமைப்புச் செய்ததுடன் புதிய நிர்வாகிகளையும் தெரிந்தெடுத்து வந்துள்ளார்.

தலைவரின் பயணத்துக்கு அணிசெய்து அனைத்து உதவிகளும் ஊக்கங்களும் வழங்கிய தமிழமைப்புக்களையும் தமிழன்பர்களையும் உ. த. ப. இயக்கம் பாராட்டுகளையும் நன்றியறிதல்களையும் தெரிவித்துக் கொள்கின்றது.



சேலம் நகரசபையில் நமது தலைவர் டாக்டர் திரு. கோ. சூடாமணி அவர்கள்

உலகத்தமிழ்ப் பண்பாட்டு இயக்கத்தின் இந்தியக் கிளைத் தலைவர் டாக்டர் K. சூடாமணி (M. S.) அவர்கள் கடந்த ஆண்டு நடந்தேறிய தமிழக நகரசபைத் தேர்தலில் போட்டியிட்டு வெற்றிவாகை சூடி சேலம் நகரசபைத் தலைவராகத் தேர்ந்தெடுக்கப்பட்டு மக்கள் பணிசெய்து வருவதைப் பெருமையுடன் தமிழுலகத்துக்கு அறியத்தருகிறோம்.

உ. த. ப. இன் 3வது சர்வதேச மாநாட்டை இவர் சேலத்தில் சிறப்புற நடாத்திவைத்த செயற்குழு வின் தலைவர் என்பது குறிப்பிடத்தக்கது. அறிஞர் அண்ணாவின் வழியில் கலைஞர் மு. கருணாநிதி அவர்களுடன் துணைநின்று செயலாற்றிவரும் தமிழ்த்தொண்டர் இவர். இவரின் சேவையில் சேலம் திருநகர் சிறப்பாக முன்னேற்றம் பெற நமது வாழ்த்து மலர்களீக்குவிக்கின்றோம்.

— டாக்டர் இ. சற்குருநாதன்

ரியூனியன் தீவில் 1987ல் நடக்கும் தமிழ்ப்பண்பாட்டு மாநாடு

மொறிசியசுக்குப் பக்கத்திலுள்ள தீவான ரியூனியனில் வாழும் 5½ லட்சம் மக்களில் பாதிப்பேர் தமிழர். வேறு இந்தியர்களில்லாத இத்தீவில் மொறிசியஸ் திரு.மா.தங்கணமுத்து அவர்களின் ஆலோசனையில் திரு. வி. தேவகுமார் தலைமையில் செயலாளராக திரு. வி. குமாரசாமியைக் கொண்ட குழு 1987 ஆகஸ்டில் தலைநகர் செயின்ற் அந்தனியில் முதல் பண்பாட்டு மாநாட்டைப் பெரிய கலைவிழாவாக நடாத்தத் திட்டமிட்டுள்ளதென உலகத்தமிழ்ப் பண்பாட்டு இயக்கத்தலைவர் திரு. இர. ந. வீரப்பன் அறிவித்திருக்கிறார்.

இக்குழுவில் திருவாளர்கள் ஜி. பெருமாள், ஜே. பி. கனகன், ஜெயபாலன், பொன்னன் ஜெயபாலன் ஆகியோரும் செனட்டர் வீராப்பிள்ளை சகோதரர்கள் புரவலர்களாக இருக்கும் இதில் பல வணிகர்கள் இடம் பெறுவர். தொடக்கத் தமிழ்க் கல்வி இல்லாத இங்கு உயர்கல்விக்கூடங்களில் தமிழ்ப்பாடமுண்டு. பாரிசில் இம்மாநாடு நடாத்துவதற்கான ஆதரவு முயற்சியை ரியூனியன் தமிழர்களிடம் உருவாக்கியதாக அவர் மேலும் சொன்னார்.



இன்பத்தமிழும் ரியூனியனும்

செவ்வி அளித்தவர்:

ரியூனியன் தமிழ்த்தாதர்

தமிழ்த்திரு. வி. தேவகுமாரன் அவர்கள்

செவ்வி கண்டவர்:

குரும்பசிட்டி

திரு. இரா கனகரத்தினம் அவர்கள்



ரியூனியன் தீவில் மக்கள் தொகை 5½ லட்சம். பெரும்பான்மையோர் கிரியோல் மொழி பேசும் மக்கள். இவர்கள் தொகை 2½ லட்சம் இருக்கும். இவர்கள் பிரஞ்சுக்காரருக்கும் ஏனைய இனமக்களுக்கும் பிறந்த வர்களின் சந்ததியினர். தமிழர்கள் ஏறத்தாழ 1½ லட்சம். சினமக்கள், ஆபிரிக்கர்கள், வடஇந்திய முஸ்லீம்கள் இவர்கள் ஏனைய இனத்தவர்கள்.

தமிழர்களில் கணிசமான பகுதியினர் இன்னும் கரும்புத் தோட்டங்களிலே வேலைசெய்கிறார்கள், பலர் பாரிஸ் சென்று படித்துவிட்டு வந்து ஆசிரியர்களாக, டாக்டர்களாக, வக்கீல்களாகத் தொழில்பார்க்கிறார்கள். குறிப்பாகத் தமிழர்களிடையே வக்கீல்கள் அதிகம்பேர் உண்டு. இவர்களுள் கிருஸ்ணன் என்பவர் குறிப்பிடக்கூடியவர், வீராப்பிள்ளை என்பவர் வக்கீலாக இருந்துவிட்டு சட்டமன்ற உறுப்பினராக இருந்து வருகின்றார். தமிழ்மொழி தெரிந்த தமிழர்கள் மிகக் குறைவு. தமிழர்கள் கிரியோல் மொழிதான் பேசுகிறார்

கள். தமிழ்ப்பாடசாலைகள் கிடையாது. தமிழ் சினிமா பார்ப்பதே கடினம். தமிழ் சினிமா பார்ப்பதாயின் பக்கத்து நாடான மொறிசியசுத் தொலைக்காட்சி மூலந்தான் பார்க்கமுடியும். தமிழ்க் கலைநிகழ்ச்சிகள் நடைபெறுவதில்லை. இப்பொழுது ரியூனியன் தமிழ்ப் பெண் ஒருவர் மொறிசியசு சென்று பரதநாட்டியம் பயின்றுவிட்டு வந்து கலைநிகழ்ச்சிகளை நடாத்திவருகின்றார். தமிழ்மொழி தமிழர்நிலை என்று பார்ப்போமானால் மொறிசியசு நாட்டைவிட மிகவும் பின்தங்கிய மிகப் பரிதாபமான நிலையில் நாமுள்ளோம்.

கோவில்களுக்கு மட்டும் ஒன்றும் குறைவில்லை. தமிழர் வாழும் பகுதிகள் எல்லாம் சிவன், முருகன், காளி கோவில்கள் என நிறைய உண்டு. பிரெஞ்சு மொழியில் தான் மிக அண்மைக்காலம்வரை பூசைகள் நடைபெற்றன. தற்போது மொறிசியசிலிருந்து பூசாரிகளைத் தருவித்துத் தமிழ்மூலம் பூசைகள் நடைபெற்று வருகின்றன.

தமிழின் தொன்மை

ப. சனீர்முத்து, யாழ்ப்பாணம்.

கி. பி. இருபதாம் நூற்றாண்டில் வாழும் தமிழ் மக்கள் தாங்கள் உலகின் பலபாகங்களிலும் சகல வசதிகளுடனும் வாழும் பாக்கியம் பெற்றோராக விளங்கி வரும் அதே நேரத்தில் தமக்குச் சொந்தமான தேசத்திலே அத்தகைய வாழ்வை வாழமுடியாதிருக்கின்றதே என்பதையிட்டு விரக்திமன நிலையிலிருக்கின்றார்கள்.

இந்த விரக்தியைப் போக்கும் நோக்குடன் உலகத் தமிழ்ப் பண்பாட்டு இயக்கம் பலநாடுகளில் வாழும் தமிழ்மக்களை ஒரே குடும்பத்தைச் சேர்ந்தவர்களாகக் கணித்து அவர்கள் அனைவரும் ஒன்றுபட்டுக் கைகொர்த்து நிற்பதைக் காண்கிறோம்.

கிறிஸ்துவுக்கு முன் இரண்டாயிரம் ஆண்டுகளுக்கு முன்பே உலகின் பலபாகங்களிலும் ஆட்சிசெலுத்தி வந்ததோடு நில்லாது முன்னொருபோதும் வேறுமொழிகள் பேசிய சமுதாயங்கள் நடைமுறைப் படுத்தாதவாறு சங்கமமைத்துத் தமது பெருமையை உலகெங்கும் பறைசாற்றிவந்தனர்.

பூகோளம் தோற்றிப் பலகோடி ஆண்டுகள் கழிந்து கொண்டு போய்க்கொண்டிருக்கும் பொழுதே உலகின் கண் முதற்தோன்றிய மொழியான எமது தமிழ்மொழி எவரும் என்றும் மெச்சத்தக்கதான இலக்கண இலக்கியச் சிறப்புப் பெற்று விளங்கியதற்குப் பல சான்றுகள் உள.

முதற் சிருட்டிப்பின் மனிதகுலம் “அம்மா” “அப்பா” என்ற ஒலிகேட்க இக்குரல் முதல்முறையாக அவர்கள் உதட்டில் ஒலித்தது. இதைச் சிருட்டிப்பின் பொறுப்பாளர் அறிவார். அவரே இறைவன்.

“அம்மா” “அப்பா” என்ற சொற்கள் அன்று ஒலிக்கப்பட்டபோது அவற்றின் பொருளைக் காலகட்டத்தில் தான் மனுக்குலம் புரிந்துள்ளது. அவை இன்று நடைமுறைச் சொற்களாய்ப் பாவிக்கப்பட்டு வருகின்றன. இதுவே தமிழ் மொழியினது ஆரம்பம்.

இன்று உலகநாடுகளில் எத்தனையோ மொழிகள் தோன்றியிருந்தாலும் அத்தனை மொழிகளிலும் தமிழ் மொழி கலந்திருப்பதை நாம் காணக்கூடியதாய் இருக்கிறது.

கிறது. இதற்கு மொழி ஆராய்ச்சியாளர்களும் சான்று பகர்கின்றனர்.

எந்தமொழி பேசும் சமூகத்திற் பிறக்கும் குழந்தைகளும் முதல் உதட்டுத்து உச்சரிப்பது “அம்” என்ற ஒலிபரப்பும் தமிழின் முதலெழுத்தான “அ” (அகரம்) வையே. இவ்விடயத்தை எந்தமொழி பேசுபவராலும் மறுக்கமுடியாது.

ஊமையாகப் பிறக்கும் எந்தமொழியைப் பேசும் குழந்தையானாலும் அது உச்சரிக்கும் ஒரேயொரு சொல் “அம்” என்பதாகும்.

பெரிய பண்புபெற்ற கிரேக்க, ரோமரின் லத்தின் முதலிய பல பிறநாட்டு மொழிகளிலும் “அ” என்ற தொனியை முதலெழுத்தாகக் காணக்கூடியதாய் இருக்கிறது.

இந்தநிலையில் உலகநாடுகள் தமிழ்மொழிக்கு உரிய உயரிய அந்தஸ்தைக் கொடுக்கவேண்டும். அதற்கு உலகத் தமிழ்மக்கள் குரல்கொடுத்து ஏனைய நாட்டு மக்களினது ஆதரவையும் திரட்டவேண்டும்.

இன்று உலகத் தமிழ்ப் பண்பாட்டு இயக்கத்திற்கு ஐக்கியநாடுகள் சபையில் “பார்வையாளர்” என்ற பதவி அளிக்கப்பட்டபோதும் அதை நாம் சரிவர உபயோகித்தும் இன்னும் கூடிய அந்தஸ்தைப் பெற்றுக் கொள்ளப் பாடுபடவேண்டும்.

ஓர் காலம் அரியாசனத்தில் கொலுவீற்றிருந்த தமிழ்மொழி இடைக்காலத்திலே தனது அந்தஸ்தை இழந்திருந்தபோதிலும் இன்று உலகத் தமிழ்ப்பண்பாட்டுக் கழகத்தை இயக்கிவரும் அபிமானிகளுடனே ஒவ்வொரு தமிழ்மகனும் தனது பங்கைச் செலுத்தி தமிழ் அன்ணையை உலகம் புகழ்ந்திடத்தக்க பெருமையும் பேரும்பெற்று விளங்கவைப்பதற்கு தன்னால் இயன்ற பங்கை நல்குவானெனத் தமிழ்த்தாய் ஆவலோடு காத்திருக்கின்றாள்.

இந்த விரும்பத்தக்க நிலை நூற்றாண்டு முடியுமுன் னமே பூர்த்திசெய்யப்பட்டுத் தமிழினின் மொழியும் நாடும் ஐக்கியநாடுகள் சபையில் அங்கீகரிக்கப்படும் நாள் வெகு தூரத்தில் இல்லை.

தென்தமிழ் நிலத்துத் தொன்மைச் செய்தி

புலவர் நா. சீவயாதகந்தரனார்

விந்தியமலை

தமிழ் நூல்களில் "களவியல்" என்ற ஐந்திணை அகநூல் இன்றும் நாம் எடுத்துக் கற்கிறோம். இந்த அகநூலை ஆக்கம் செய்தவர் "இறையனார்" என்ற தமிழ்ச் சான்றோன். இதனால் களவியல் நூல் "இறையனார் களவியல்" என்றும் உரைக்கப்படுவதுமுண்டு. இவர் இருந்த காலத்தில் தமிழ் உருவஎழுத்தாயிருந்த தென்ப. இந்த உருவ எழுத்து இயன்ற தமிழ்ப் பரம் பரையை நோக்குவாம். விந்தியமலை என்றதோர் மலையைப் புள்ளியாக வைத்து நிலப்பரப்பை நோக்கையில் அதன் வடக்கான மேற்பாகமும், தெற்கான கீழ்ப்பாகமும் எல்லாம் தமிழ் தாங்கிய நிலப்பரப்புத் தான். விந்தியமலைக்கு வடபால் நிலம் "சிந்துநாடு—கங்கைநாடு—இமயநாடு என்று மூன்று பெரும் பிரிவுகளாகும். அம்மலையின் தென்பால் நிலத்தை நோக்குகையில் (1) விந்திய மலைக்கும் குமரி ஆற்றுக்கும் இடையில் உள்ள நிலப்பகுதி "துண்டர நாடு, எருமை நாடு, குறும்பர் நாடு, கொங்கர் நாடு மழவர் நாடு, சோழநாடு, பாண்டியநாடு, சேரநாடு" என எட்டுப் பிரிவுகளாக உள்ளது. (2) குமரி ஆற்றுக்கும் கன்னி ஆற்றுக்கும் இடைப்பட்ட நிலப்பரப்பு "குமரி நாடு, பெருவள நாடு, ஒளிநாடு (தென்பாலி முகம்) என மூன்று பிரிவுகளாக உள்ளது. இந்தப் பதினென்று பகுப்புகளும் பல சிறு கூற்றங்களாகவும் கூறு பட்டிருந்தது. இந்தக் கூறுபட்ட கூற்றங்களைக் குமரிநாடு என்ற நாட்டில் சுண்டு சொல்லக்கூடியதாக இருக்கின்றது. அந்நாட்டில் ஏழ்மதுரை நாடு, ஏழ்தெங்கு நாடு, ஏழ் குறும்பனை நாடு, ஏழ்முன்பாலை நாடு, ஏழ்பின் பாலை நாடு, ஏழ்குன்ற நாடு, ஏழ்குணை கரை நாடு என்று நாற்பத்தொன்பது கூறுநாடுகள் உள்ளன என்பர் ஆன்றோர்.

வடபால் நிலத்தில் இமயமலை எழுந்து பல ஆயிரம் ஆண்டுகளுக்குப் பின் குடியிருக்க வாய்ப்புகள் ஏற்பட்ட பின்னர் தென்பால் இருந்த ஒளியர்களும் சேர சோழ பாண்டியர்களும் மாறி மாறி இமயம் சென்று அந்த நிலப்பரப்பில் மக்களைக் குடியேற்றி நாடுகாண் நலத்தில் தலையாயினர். அப்போது "சிந்து, பிரமபுத்திரா" என்ற இரண்டு ஆறுகளும் ஓடிக்கொண்டிருந்ததால் இவை இரண்டும் இயற்கை ஆறுகள். கங்கையாறு சோழர்களால் வெட்டப்பெற்ற செயற்கையானதாகும். வடநிலம் சோழர் செல்வாக்கில் இருந்த காலத்தில் "அழகுநந்தன்" என்ற சோழ அரசன் தன் பெயரால் "அலேக் நந்தா" (Aleknande) என்ற ஆற்றை முதற்கண் வெட்டினான். அவனுடைய மரபில் வந்த சோழன் "பஃறேர்ச் செம்பியன்" (பகுரதன்—பகிரதன்) கங்கை ஆற்றை வெட்டினான். அலேக்நந்தா என்பது இப்போது கங்கையாற்றின் துணையாறாய் இருக்கிறது.

பஃறேர்ச் செம்பியனுடைய மூன்றாம் பாட்டனாகிய "சகரன்" என்பவன் தான் தொடுகடலாகிய வங்காளக் குடாக்கடலைத் தோண்டினான். இதைக் குறித்துத் தொல்காப்பியம் - பொருள் உரையில் "சகரர் வேள்விக்குதிரை நாடித்தொட்ட கடலகத்துப் பட்டுக் குமரியாறு பனை நாட்டோடு கெடுவதற்கு முன்பு" என்று கூறப்பட்டுள்ளது காண்க. சகரனாலே தோண்டப்பட்டது "சாகரம்". இப்போது சாகரம் என்னும் பெயர் எல்லாச் சமுத்திரங்களுக்கும் பொதுவாக இட்டு வழங்கப்படுகிறது.

மேருமலை

உலகத்தின் நடுவரையும் அச்சவரையும் செருமிடத்திலேதான் மேருமலை இருந்தது, அது தெற்கே 23½ பாகைவரையும் நீண்டு உயர்ந்து பல அடுக்குகளையும் உடையதாய் இருந்தது. இமயமலைக்கு இம்போது பதினமூன்று கொடுமுடிகள் இருப்பதுபோல மேருமலைக்கும் அன்று நாற்பத்தொன்பது கொடுமுடிகள் இருந்தன. அந்தக் கொடுமுடிகளில் மகேந்திரம் மணிமலை, குமரி, கொல்லம் என்பன சில பெயர்களாம். இந்த மேருமலைத் தொடரின்மேல் குமரியாறு, பேராறு, பஃறுளியாறு, கன்னியாறு முதலிய ஆறுகள் தோன்றிக் கிழக்குமுகமாக ஓடி, குமரிநாடு, பெருவளநாடு, ஒளிநாடுகளை வளம்படுத்தின.

8 பாகையிலிருந்து 2 பாகைவரையும் குமரிநாடு எட்டியிருந்தது. குமரிநாட்டின் தென்பாகம் "ஏழ்குணகாரை" நாடுகளாகும்.

ஏழ்குணகாரை நாட்டிலிருந்து 23½ பாகைவரையும் அஃதாவது தென் அயனவரை வரையும் "பெருவளநாடு" பரவி இருந்தது.

குமரியாறு குமரிநாட்டிலும், பேராறு, பஃறுளியாறு என்ற இரண்டு ஆறுகள் பெருவள நாட்டிலும் ஓடிக்கொண்டிருந்தன.

23½ பாகையிலிருந்து தென்சமுத்திரம் வரையும் "ஒளிநாடு" பரவியிருந்தது. 'கன்னியாறு' ஒளிநாட்டில் ஓடிக்கொண்டிருந்தது. இது தமிழ் நிலப்பரப்பின் கடைசி ஆறு ஆனதால் திருமுலர் 'சமுனகன்னி' என்றார். இவ்வாறு விதந்து உரைத்தவர் துடிசைக் கிழார் அ. சிதம்பரனார் என்க. சூரியன் தென் அயனவரை தாண்டிச் செல்லாத இயற்கையால் ஒளிநாடு ஒளிமேகங்களால்தான் வெளிச்சம் பெறுவது. சூரியன் தென் அயனமாம் மகரரேகையில் பொருந்தும்போது மேகங்கள் ஒளியாகவும் வட அயனமாம் கற்கடக்கேரையில் பொருந்தும்போது மேகங்கள் இருளாயும் அமையும். இதனையே நம் சமயவழக்கில் ஒளியர் - தேவர் என்றும் இத்தேவர்க்கு ஆறுமாதம் பகல் என்றும்


ஆறுமாதம் இருள் என்றும் பகர்ந்து தேவரின் (ஒளியரின்) ஒருநாளைக் காட்டி திருவெம்பாவை விழாக் கோயில்களில் எடுப்பர். இந்தத் தேவர்கள் என்ற ஒளியர் களைப்பற்றி “கவித்தொகை நூல் உரையில்” “ஒளியராவர் பிறமண்டலங்களை அரசாளுவதற்கு உரிய வேளாளர்” என்று நச்சினூர்க்கினிபர் கூறுதலால் அறியலாம். ஒளிநாட்டு வேளாளர்க்கு இடபக் கொடி உரித்து. அவர்கள் மூன்று கண்களை உடையவர்கள். மாயா மலம் இல்லாதவர்கள் என்பர். “ஆழிவடிம்பலம்ப” நின்ற பாண்டியன் காலத்திற்கு முன்பே ஒளிநாட்டு ஒளியரில் ஒருபகுதியினர் இமயம் சென்று கயிலையை இருக்கையாகக்கொண்ட வடபுலத்தில் வாகை (வெற்றி) மக்களாயினர். மறஞ்சுதரை, அரப்பா நாகரிகங்கள் எல்லாம் அந்த ஒளிபராம் தென்னிலம் மக்களின் பண்பாட்டு எச்சங்கள் என்க.

இந்துசமுத்திரத்தில் இலங்கிய இலங்கைநாடு, பேராறு, பஹுளியாறு என்ற இரு ஆறுகளும் ஓடிய நிலப்பரப்பாம் பெருவளநாட்டில் ஏழ்குன்றக் கூற்றத்து மகேந்திர மலைக்குத் தெற்கே இருந்த மணிமலை சார்ந்த நிலமண்ணதுவாகும். இந்த மண்ணகப் பரப்பில் மணித்துளிகள் மணிஇலங்கல்போல் இலங்கியதால் அதை இலங்கை என்று இட்டு அழைத்தனர். இலங்கை என்றதற்கு “ஆற்றிடைக்குறை” என்றுங் கருத்து அகராதியாளர் கூறுவதால் குமரியாற்றுக்கும் பஹுளியாற்றுக்கும் இடையில் மணிமலையில் நின்று ஓடிய பேராற்றின் குறைநிலம் என்று தேர்வுறலாம். ஈழம் என்ற மறுபெயர் பொன் என்று கருத்துப்

பொருந்தலால் அந்த ஆற்றிடைக் குறைநிலமான மண்ணும் பொன் தாதுக்கள் பெற்ற இடம் என்பதும் அறிவுறுத்துகிறது. இதனை “மேருவைச்சேர்ந்த காசுமும் பொன்னும்” என்ற முதுமொழியும் மெய்ப்பிக்கும். சீனதேசத்துச் சரித்திரமும் சீனர்களாம் அஷணர்களைப் “பொன்தோண்டி” ஏறுப்புகள் என்று அக் காலத்தமிழர்கள் அழைத்ததாகக் கூறுவதும் தேர்க” ஆதலால் கி. மு. 30,000 த்திலேயே தென்தமிழ் நிலப்பரப்பு கனித்தொழிலும், முத்துக் குளித்தலிலும் சிறந்து விளங்கிற்றென அறிகிறோம். தமிழ்விடுதலாது “பேராற்றருகில் பிறங்கு மணிமலை” யில் என்று இயம்பியுள்ளது சிலப்பதிகாரம்;

“வடிவேல் எறிந்த வான்பகை பொருது
பஹுளியாற்றுடன் பன்மலை அடுக்கத்துக்
குமரிக் கோடும் கொடுங்கடல் கொள்ள”

என்று அறைவதால் அந்தத் தென்தமிழகம் அமைந்திருந்தமை தேறலாம். அந்தக் கொடுங்கடல் கொள்ளலால் “தென்னவன்” வடதிசைக் கங்கையும் இமயமும் கைக்கொண்டு தனது தென்றிசை ஆண்டான் என்பதால் அன்றை இந்தியக் கண்டம் முழுமையும் தண்டமிழ் நிலப்பரப்பாய் தலைப்பட்டு நின்ற செய்தி பேருண்மையாகிறது. எனவே கி. மு. 30,000 த்திலேயே தனது நிலமாய்த் தழுவின தமிழ்நிலமான இலங்கை என்ற ஈழநிலம் இன்று எமக்கு எவ்வாறு இயைகிறது?



1981 ஜனவரி முதல் 1986 டிசம்பர் வரை

இலங்கையில் 14705 தமிழர்கள் இராணுவத்தால் படுகொலை!

1981ம் ஆண்டு ஜனவரி மாதம் முதல் கடந்த டிசம்பர் 86 வரையான ஆறு ஆண்டுகளிலும் ராணுவத்தினரால் பதினான்காயிரத்து எழுநூற்று ஐந்துபேர் கொல்லப்பட்டுள்ளதாக பிரசைசுள் குழுக்களின் இணைப்புக்குழு தயாரித்துள்ள புள்ளி விபரப் பட்டியல்மூலம் தெரியவந்துள்ளது. இவர்களில் 2805 பேர் கடந்த வருடத்தில் மட்டும் கொல்லப்பட்டுள்ளனர். கடந்த வருடத்தில் ராணுவத்தால் தமிழ்ப் பகுதிகளில் கொல்லப்பட்டவர்களில் 634 பேர் திருமலை மாவட்டத்திலும், 439 பேர் யாழ்ப்பாண மாவட்டத்திலும், 559 பேர் மட்டக்களப்பு மாவட்டத்திலும் மரணமானது குறிப்பிடத்தக்கது.

1985ம் ஆண்டில் 2695 பேர் கொல்லப்பட்டுள்ளனர். 1985, 1986ஆம் ஆண்டுகளில் வடக்கு கிழக்கு ஆஸ்பத்திரிகளில் ஒக்கிசன் இல்லாமையால் 400 பேர் மரணமாக நேர்ந்ததாகவும், அதிர்ச்சி போன்ற மற்றைய காரணங்களால் 112 பேர் மரணமாக நேர்ந்ததாகவும் மேலும் தெரிவிக்கப்பட்டுள்ளது. ஆறு ஆண்டுகளிலும் கொல்லப்பட்ட 14705 தமிழர்களில் பத்தாயிரத்துக்கும் அதிகமானவர்கள் திருமணமானவர்கள் எனவும் இங்கு சுட்டிக்காட்டப்பட்டுள்ளது.

நன்றி. யாழ் முரசொலி (14-1-87)

4வது உலகத் தமிழ்ப் பண்பாட்டு மாநாடு - மலேசியா
பேராசிரியர் அன்பழகன், ப. நெடுமாறன், நடிகர் ரி. ராஜேந்தர்

சிறப்பு வருகை
மாநாட்டுக் குழுத்தலைவர்
இர. ந. வீரப்பன் தகவல்

கோலாலம்பூர் மே 13

நான்காவது உலகத் தமிழ்ப்பண்பாட்டு மாநாடு திட்டமிட்டபடி எதிர்வரும் ஆகஸ்ட் மாதம் 29, 30, 31 ஆகிய திகதிகளில் ஜாலான் ஸ்காட் கலாமண்டபத்தில் நடைபெறுமென்று மாநாட்டுக் குழுத்தலைவர் திரு. இர. ந. வீரப்பன் கூறினார்.

மலேசியாவில் பதிவுபெற்றுள்ள தமிழ்ப்பண்பாட்டு இயக்கம் இம்மாநாட்டை நடாத்தும் பொறுப்பினை ஏற்றுள்ளது என்று குறிப்பிட்ட அவர் மாநாட்டின் புரவலராக ம. இ. கா. தேசியத் தலைவரும் பொதுப்பணி அமைச்சருமான டத்தோ ச. சாமிவேலு இருப்பார் என்றார்.

இம்மாநாட்டில் கலந்துகொள்ளும்படி தி. மு. க. தலைவர் கலைஞர் மு. கருணாநிதிக்கு அதிகாரபூர்வ அழைப்பு விடுக்கப்பட்டிருக்கிறது. அரசியல் சூழ்நிலையின் காரணமாக அவர் வர இயலாமல் போகுமானால் அவருக்குப் பதிலாகப் பேராசிரியர் க. அன்பழகன் உறுதியாக வருவார் எனவும் திரு. வீரப்பன் தெரிவித்தார்.

மேலும் காமராஜர் தேசிய காங்கிரஸ் தலைவர் திரு. ப. நெடுமாறன், திரைப்பட இயக்குநர், நடிகர் ரி. ராஜேந்தர் ஆகியோர் இம்மாநாட்டிற்கு வரும் தமிழக சிறப்புப் பேராளர்களில் குறிப்பிடத்தக்கவர்களாக அமைவார்கள் என்றும் அவர் சொன்னார்.

பொதுமக்கள் நன்கொடை

சுமார் ஒருலட்சம் வெள்ளி செலவில் இந்தமாநாடு நடைபெறவிருக்கிறது. பல துறைக்குழுக்கள் அமைக்கப்பட்டு முனைப்பான நடவடிக்கையில் அவை இறங்கியுள்ளன.

தமிழுக்கும் தமிழ்ப் பண்பாட்டின் சிறப்பிற்கும் முத்தாய்ப்பாய் விளங்கவிருக்கும் இம்மாநாடு சீருடனும் சிறப்புடனும் நடைபெற பொது அமைப்புகளும் தனி நபர்களும் பிரமுகர்களும் நன்கொடைகள் வழங்கலாம்.

சிங்கப்பூர், இலங்கை, தாய்லாந்து, மொறீசியஸ், லண்டன், பீஜி, பாரிஸ், பர்மா போன்ற 40 நாடுகளைச் சேர்ந்த சுமார் 300 பேராளர்கள் இம்மாநாட்டில் கலந்துகொள்வார்களென்று எதிர்பார்க்கப்படுகிறது.

அதேவேளையில் நாட்டில் இயங்கும் பல்வேறு அமைப்புகளைப் பிரதிநிதித்தும், தனிநபர்களாகவும் சுமார் ஆயிரம் பேராளர்கள் கலந்துகொள்ளும் வகையில் ஏற்பாடுகள் நடந்துவருவதையும் திரு. வீரப்பன் சுட்டிக்காட்டினார்.

தனிநபர்களும், பொது அமைப்புகளும் மாநாட்டுக் குழு வெளியிட்டுள்ள பட்டியலின் உதவியோடு நிதி திரட்டிக் கொடுக்கும் ஒத்துழைப்பையும் செய்யலாம் என்று நிதிக்குழு பொருளாளர் திரு. பொன். அருணாசலம் தெரிவித்தார்.

மேல் விபரங்களுக்கு 03-3417906 என்ற தொலை பேசி எண்ணுடன் திரு. வீரப்பனுடன் தொடர்புகொள்ளலாம்.

நன்றி—தமிழ்நேசன் (மலேசியா)

★ வர்த்தகப் பெருமக்களின் கவனத்துக்கு ★

உங்கள் வர்த்தகத்துக்கு சர்வதேச விளம்பரம் வேண்டுமா?

உலகத் தமிழ்ப் பண்பாட்டு இயக்கப் பொருளாளருக்கு எழுதிக் கேளுங்கள்.
 அவரின் முகவரி இதழில் இடம்பெறுகின்றது.

உலகத் தமிழ்ப் பண்பாட்டு இயக்கம்

இலங்கைக் கிளையின் தீர்மானங்கள்

20-6-87

- (1) இலங்கையில் நாளாந்தம் இனக்கொலைக்கும், பல் வேறு துன்புறுத்தல்களுக்கும் ஆளாகிவரும் தமிழர்களுக்கு ஆன்மநேய அடிப்படையில் விமானங்கள் மூலம் உணவுப் பொருட்களை வழங்கியமைக்கு இந்திய மத்திய அரசையும், திரு. ராஜீவ் காந்தியையும், தமிழக மக்களையும், தமிழக முதல்வர் திரு. எம். ஜி. இராமச்சந்திரன் அவர்களையும் உலகத் தமிழ்ப்பண்பாட்டு இயக்கம் மனமார வரவேற்றுப் பாராட்டுவதுடன் உளங்கனிந்த நன்றியறிதலையும் தெரிவிக்கின்றது.
- (2) இலங்கையில் தமிழ்ப் பகுதிகளில் நடைபெற்றுவரும் விமானக்குண்டு வீச்சுக்களால் பண்பாட்டுச் சின்னங்களான இந்துக் கோவில்கள், கிறிஸ்தவ தேவாலயங்கள், பாடசாலைகள் தாக்கப்

பட்டுச் சேதமாக்கப்பட்டு வருவதை உ. த. ப. இ. மிக வன்மையாகக் கண்டிப்பதோடு தமது ஆழ்ந்த கவலையையும் தெரிவிக்கின்றது. இப்படியான அநீதியான நடவடிக்கைகளை உடனே நிறுத்தும்படியும் சம்பந்தப்பட்ட பகுதியினரைக் கேட்டுக்கொள்கின்றது.

- (3) இலங்கையில் தமிழ் மக்களுக்கெதிரான சகல துன்புறுத்தல்களையும், அச்சுறுத்தல்களையும் நிறுத்தித் தாமதியாமல் உருப்படியான சமாதானத் தீர்வொன்றினை ஏற்படுத்த நடவடிக்கை மேற்கொள்ளும் வண்ணம் சம்பந்தப்பட்ட எல்லாத் தரப்பினரையும் உ. த. ப. இ. கேட்டுக்கொள்கிறது.



உலகத் தமிழர் கூரல்

4-வது மாநாட்டு சிறப்புமலர்

எண்ணம்

புத்த தர்மமும் இனப்பிரச்சினையும்

உலகத் தமிழர் கவனத்துக்கு

நீங்கள் வாழும் நாடுகளில் இடம்பெறும் தமிழினச் செய்திகளையும், வரலாற்றுக் குறிப்புக்களையும் தாமதியாமல் எமக்கு அனுப்பியுதவுங்கள். அவற்றில் அவசியமானவற்றை நாம் உலகத் தமிழர் குரல் ஏட்டில் பிரசுரிக்க வசதியாக இருக்கும். மேலும் எமது பத்திரிகையை நீங்கள் அவசியம் பெற்றுப் படிப்பதன் மூலம் நமது அமைப்பின் வளர்ச்சி முன்னேற்றம் தமிழ்ப்பணி போன்றவற்றுக்கு உதவிட ஏதுவாகின்றது.

ஏட்டில் பிரசுரமாகும் முக்கியமான விடயங்களை சுருக்கமாகவோ முழுமையாகவோ தேவையின் நிமித்தம் பிரஞ்சு ஆங்கிலம் போன்ற மொழிகளிலோ அல்லது வேற்று மொழிகளிலோ மொழிமாற்றஞ் செய்வதன் மூலம் தமிழ்ப்பணியைச் செய்யும் வண்ணம் கேட்கின்றோம்.

மேலும் அஞ்சல் மூலம் அனுப்பப்படும் நமது பத்திரிகைக்கு அஞ்சல் செலவு பெருமளவு ஏற்பட்டு வருகின்றது. ஆகையால் இங்கே அப்படியான செலவினங்களைச் சரி செய்துகொள்ள நன்கொடைகளை வரவேற்கின்றோம். பணக் கொடைகளை நமது பொருளாளர் அவர்களுக்கு அனுப்பிவைக்கவும். அவரின் முகவரி இதழில் இடம் பெற்றுள்ளது. உலகத் தமிழர் நட்புறவுப் பணிக்கு மனமுயந்து பெருந்தொடைப் பணக்

கொடைகளை வழங்க விரும்பும் தமிழ் அபிமானிகள், அன்பு நெஞ்சங்கள் தாமதியாமல் உங்கள் நன்கொடைகளைப் பொருளாளருக்கு அனுப்பும் வண்ணம் கேட்டுக் கொள்கின்றோம்.

நிதி நெருக்கடி காரணமாக எமது ஏடு சில காலம் வெளிக்கொணர முடியாத நிலையும் இங்குறும் சூழ்நிலையும் காரணமாக இருந்தன. உ. த. கு. ஏட்டினைத் தொடர்ச்சியாக அச்சிட்டு வெளியிட இங்கே நிதி ஒன்றினை ஆரம்பித்துள்ளோம். அந்த நிதியில் உங்கள் அன்பளிப்புகள் கொடைகள் சேர்க்கப்படுவதுடன் அது பற்றி உரிய முறையில் உங்களுக்கு அறியத் தருவோம்.

உள்ளூர் தமிழன்பர்களும் இந்த நிதிக்கு வாரி வழங்கிடலாம். எமது வாசல்கள் அன்புப்பணிக்காக என்றும் அகலத் திறந்தேயிருக்கும். உ. த. ப. இல் உறுப்பினர்களாகச் சேர்வதன் மூலமும் நீங்கள் உதவிடலாம். நாம் செய்வது தமிழ்ப்பணி, அன்புப்பணி. இப்பணிக்கு அணிசெய்திட உலகத் தமிழர்களே எம் முடன் இணைந்துகொள்ள வாரீர். வணக்கம்.

வாழ்க தமிழ்.

— ஆசிரியர்



உலக சாதனையில் மலேசியத் தரீழர்

மலேசியா டிசம்பர் 27

ஏழுதொன் பாரமான பஸ்வண்டியை இழுத்துக் கொண்டுபோகும் சாதனையை மலேசியத் தமிழரான இராமசாமி இலட்சுமிகாந்தன் அவர்கள் சென்றவாரம் செய்துகாட்டினார். இவரது சாதனை உலக அரங்கில் தொலைக்காட்சிமூலம் ஒளிபரப்பப்பட்டது. 27 வயது இளைஞரான இவர் இந்தச் சாதனையை நிகழ்த்துவதற்கு ஐந்துவருடங்கள் தீவிர பயிற்சி மேற்கொண்டிருந்தமை குறிப்பிடத்தக்கது. இவரது பெயர் உலகசாதனைப் புத்தகத்தில் இடம்பெறுகின்றது.

— மாஸ்டர்

பரதநாட்டிய சாதனை

கே. ஆர். எஸ் பிரசன்னா இன்ஜினியருக்குப் படித்துக்கொண்டிருக்கும் பெங்களூர் மாணவர். இவர் தொடர்ச்சியாக 24 மணி நேரம் நாட்டியம் ஆடிப் புதுச்சாதனை புரிந்திருக்கிறார். இவர் பரதநாட்டியம் ஆடிய 24 மணி நேரத்திற்கு இடையில் எடுத்துக் கொண்ட ஓய்வுநேரம் 20 நிமிடங்கள் மட்டுமே. நாட்டியமாடிய 24 மணிநேரத்தில் இவர் சாப்பிட்டது குளுக்கோஸ், தண்ணீர், இளநீர் மட்டுமே. கின்னஸ் புத்தகத்தில் இடம்பெறவிருக்கும் இந்த பரதநாட்டிய நிகழ்ச்சியை நடத்திய பிரசன்னாவின் ஆசை என்ன தெரியுமா? தான் பெற்ற இன்ஜினியரிங் அறிவைப் பயன்படுத்திப் புதுமையான மேடைகளை அமைத்துப் புதுமையாக ஒளி - ஒலி அமைப்புச் செய்து நாட்டிய நிகழ்ச்சிகள் நடத்தவேண்டும் என்பது தான்?

3-வது உலகத் தமிழ்ப் பண்பாட்டு மாநாடு - சேலம்

தீர்மானங்கள்

உலகத்தமிழ்ப் பண்பாட்டு இயக்கத்தின் மூன்றாவது உலகத் தமிழ் பண்பாட்டு மாநாடு இந்தியா-சேலம் நகரில் நடந்தபோது பலநாட்டுப் பேராளர்களால் ஒருமனதாக எடுத்த தீர்மானங்களில் சிலவற்றைக் கீழே தருகின்றோம்.

(1985 டிசம்பர் 13, 14, 15 ஆகிய நாட்கள்)

1. ஸ்ரீலங்கா அரசின் தமிழ் இனப் படுகொலையைக் கண்டனஞ் செய்து ஐ. நா. மன்றத்திலும் மனித உரிமை மன்றத்திலும் குரல் கொடுக்குமாறு இந்திய அரசை இம்மாநாடு கேட்டுக்கொள்கின்றது. இலங்கையுடனான எல்லாத் தொடர்புகளையும் துண்டித்துக் கொள்ளவேண்டுமென்றும் மாநாடு இந்திய அரசை வற்புறுத்துகின்றது.

2. ஸ்ரீலங்கா அரசின் கொடுஞ் செயல்களை இம்மாநாடு வன்மையாகக் கண்டிக்கிறது.

3. இந்தியாவிற்கு விரட்டப்பட்டிருக்கும் இலங்கைத் தமிழ் அகதிகள் அனைவரையும் முழு உரிமையோடும் பாதுகாப்போடும் இலங்கையில் சென்று வாழ்வதற்குரிய நடவடிக்கைகளை விரைவாக மேற்கொள்ளுமாறு இந்திய அரசை இம்மாநாடு கேட்டுக்கொள்கின்றது.

4. நாடற்றவர்களாக (இலங்கை, பர்மா, சிங்கப்பூர், மலேசியா மற்றும் சிலநாடுகளில் வாழும் லட்சக் கணக்கான இந்தியர்களுக்கு - தமிழர்களுக்குக் குடியரிமை வழங்குமாறு சம்பந்தப்பட்ட நாடுகளை இம்மாநாடு வேண்டுகின்றது.

5. இந்தியாவின் பொருளியல் மேம்பாட்டிற்குப் பெரிய வாய்ப்பாக அமையும் என்பதால் சேதுசமுத்திரத் திட்டத்தை உடனடியாக நிறைவேற்றுமாறு இந்திய அரசாங்கத்தை இம்மாநாடு கேட்டுக்கொள்கிறது.

6. தமிழ்நாட்டுப் பாடத் திட்டத்தில் பல்வேறு உலகநாடுகளில் வாழும் தமிழர்கள் தொடர்பான வரலாறு, பண்பாடு, வாழ்வுச் செய்திகளை இணைக்குமாறு இம்மாநாடு தமிழக அரசுக் கல்வித்துறையை வேண்டிக்கொள்கிறது.

7. சென்னைத் தொலைக்காட்சி நிலையத்திலிருந்து தமிழ் நிகழ்ச்சிகளை தமிழகம் முழுவதற்கும், இலங்கை உட்பட அனைத்துப் பகுதிக்கும் விரிவு படுத்துமாறு, ஏற்ற மாற்றங்கள் செய்யுமாறு இம்மாநாடு வேண்டுகின்றது. சேலத்தை மையமாகக் கொண்ட இதன் ஒளிபரப்பு விரிவாக்கப்பட வேண்டுமென வேண்டுகிறது.

8. பொங்கல் திருநாளைத் தமிழர் திருநாளாக உலகம் எங்கும் உள்ள தமிழர்களைக் கொண்டாடச் செய்யுமாறு உலகத் தமிழர்களை மாநாடு வேண்டுகின்றது.

(சென்ற இதழ் தொடர்ச்சி)

உலகத் தமிழ்ப் பண்பாட்டு இயக்கத்தின்
1986 - 1988 ஆம் ஆண்டு வரையிலான
கிளைநிலை, பேராளர் பட்டியல்

உ. த. ப. இன் 5வது மாநாடு தமிழ்நாட்டின் சேலம் மாநகரில் சென்ற ஆண்டு மார்ச்சு திங்கள் 13, 14, 15ம் நாட்களில் இனிதே நடந்து முடிந்தது. 16-12-86ல் உ. த. இன் பேராளர் மாநாடு சேலம் நாஷனல் உணவு விடுதியில் நடைபெற்ற போது 1986-1988 வரையிலான மத்தியகுழு, பேராளர்கள், கிளைகள் யாவும் தேர்ந்தெடுக்கப்பட்டனர். சர்வதேச முக்கியத்துவம் பெற்ற அவர்களின் விபரங்களைக் கீழே தருகிறோம்.

பேராளர்கள் — அமைப்பாளர்கள்

1. இலங்கை பொன். பூலோகசிங்கம்
2. மலேசியா பொன்னி ந. தியாகராசன்
3. சிங்கப்பூர். இர. ஜெயதேவன்
4. பர்மா ரெ. மாரிமுத்து
5. இந்தோனேசியா எம். எஸ். இராமுலு
6. பீஜி க. அப்பாப்பிள்ளை
7. மொறீசியஸ் எம். தங்கணமுத்து
8. அந்தமான் க. தி. மாணிக்கம்
9. ரியூனியன் ஜி. பெருமான்
10. தென்னாபிரிக்கா மு. அன்பன்
11. இலண்டன் அரங்க முருகையன்
12. பிலிப்பைன்ஸ் ஆ. இரபேல்
13. தமிழகம் சோலை இருகசன்
14. வட அமெரிக்கா யோகி விஞ்ஞானந்தா
15. பிரான்சு வீ. தேவகுமார்
16. மே. செர்மனி பி. மணிசேகரன்
17. புருணை எம். குகராசா
18. சாம்பியா கே. ரமணன்
19. புதுவை கதிர் முத்தையன்
20. சவுதி அரேபியா கே. ரத்தினம்
21. பப்புவா நியூகினி டாக்டர் எஸ். ஸ்கந்தராசா
22. மார்தினிக் ரென வேலையா
23. அவுஸ்திரேலியா என். பொன்னுச்சாமி
24. சிசெல்சு க சச்சிதானந்தன்
25. நார்வே விக்னேஸ்வரன்
26. ஆலந்து பி. சிவநேசன்

27. சுவீட்சலாந்து எஸ். இராசரட்னம்
28. கனடா வி. குணபாலன்
29. நியூ கலிபோனியா திரு
30. துபாய் கி. இராசமனோகரன்
31. டென்மார்க் இரா. சூ. குமார்
32. செனகால் மு. சுப்பிரமணியன்
33. பீகார் சி. கோவிந்தராசு
34. அகமதாபாத் அ. நடராசன்
35. தாய்லாந்து ச. மணியன்
36. ஈராக் க. நவநீசன்
37. நைஜீரியா கி. மூர்த்தி
38. ஓமான் கே. கணேசரத்தினம்
39. பாரிஸ் ஏ. தேவன்
40. சிம்பாவே ஏ. மகாதேவன்

புரவலர் பெருமக்கள்

1. இலங்கை டாக்டர் சு. வித்தியானந்தன்
2. மலேசியா டத்தோ ச. சாமிவேலு
கே. ஆர். சோமசுந்தரம்
3. பர்மா சி. சத்தியானந்தன்
4. இந்தோனேசியா சி. மாரிமுத்து
5. சிங்கப்பூர் மெ. சிதம்பரம்
6. இங்கிலாந்து ச. ம. சதானந்தன்
7. பீஜி திருமதி தனலட்சுமி
8. மொறீசியசு ஆறுமுகம் பரசுராமன்
9. அந்தமான் க. சுந்தசாமி
10. ரியூனியன் ஜெயபாலன்
11. தென்ஆபிரிக்கா ஆர். என். நாடார்
12. பிலிப்பைன்ஸ் எம். ஏ. சுவாமி
13. தாய்லாந்து அ. கே. மங்களராசா
14. வடஅமெரிக்கா டாக்டர் பஞ்சாட்சரம்
15. மே. ஜெர்மனி நா. பத்மநாதன்
16. மார்தினிக் டாக்டர் எம். இராத்தாகிருஸ்ணன்
17. சிசெல்சு எம். சுபாஸ்பிள்ளை
18. புதுவை ந. கோவிந்தசாமி
19. தமிழகம் டாக்டர் க. ப. அறவாணர்
20. தணிகை உலகநாதன்
21. தமிழகம் பாவலர் பெருஞ்சித்திரனார்

மலேசியாவில் நடைபெறும்

உலகத் தமிழ் மாநாடும் உலகத் தமிழர் பண்பாட்டின் பேரவை மாநாடும்

இந்த ஆண்டு ஆவணித்திங்கள் 23ம் நாள் முதல் 27ம் நாள்வரை உலகத் தமிழாராய்ச்சி மாநாடு மலேசியாவின் தலைநகரான கோலாலம்பூரில் சிறப்பான முறையில் நடைபெறவுள்ளது. இதற்கான சகல ஏற்பாடுகளும் நடந்துவருகின்றன. உலகத் தமிழ்மன்றம், உலகத் தமிழ்ப்பண்பாட்டு இயக்கம், மலேசிய தமிழ்ச்சங்கங்கள் அரசின் அனுசரணையுடன் இம்மாநாடு செவ்வனே நடைபெறத் தேவையான அலுவல்களை ஏற்று செயற்பட்டு வருகின்றன.

இம்மாநாட்டில் "அறிவியலும் தமிழும்" (விஞ்ஞானத்தில் தமிழ்) என்ற கருப்பொருளே முக்கியமானதாக அமையும். இதையொட்டியே பெரும்பாலான ஆய்வுக்கட்டுரைகள் வாசிக்கப்படும். ஆய்வுரைகள் தமிழிலும், ஆங்கிலத்திலும் இடம் பெறவுள்ளன. இந்த மாநாட்டை மாண்புமிகு மலேசியப் பிரதமர்

அவர்கள் ஆரம்பித்து வைத்து சிறப்புரை வழங்கும் வைபவம் வண்ணமிகு நிகழ்ச்சியாக அமையும்.

உலகத் தமிழ் மாநாடு நடைபெறும் அதே தினங்களில் உலகத் தமிழ்ப் பண்பாட்டு இயக்கத்தின் பேரவை மாநாடும் நடாத்துவதற்கு உரிய ஒழுங்குகள் செய்யப்பட்டு வருகின்றன. மேற்படி நிகழ்ச்சிகளுக்கு உலகின் பல பாகங்களிலிருந்தும் அறிஞர்கள், பேராளர்கள், கலைஞர்கள் அழைக்கப்படவுள்ளனர்.

இலங்கை, இந்தியா, மொறீசியஸ் தென் ஆபிரிக்கா செனகால், அமெரிக்கா, ரியூனியன், பர்மா, சீனா, யப்பான், பீஜி, இந்தோனேசியா, லண்டன் ஆகிய இடங்களிலிருந்து பேராளர்கள், அறிஞர்கள் வருகை தரவுள்ளதாக நம்பகமான செய்திகள் நமக்குக் கிடைத்துள்ளன.



உலக சாதனையில் ஜெயராமன் அவர்கள்

தமிழகத்தில் பாதிருக் குப்பத்தில் வாழ்ந்துவரும் ஜெயராமன் 185 மணித்தியாலங்கள் தொடர்ச்சியாகப் பேசிக்கொண்டிருந்த சாதனையை நிகழ்த்தியதனால் இவரின் பெயர் உலக சாதனைப் புத்தகமான கின்னர்டில் இடம்பெறுகின்றது. இலங்கையர் ஒருவர் 159 மணி நேரம் தொடர்ந்து பேசிய முன்னைய சாதனையைத் திரு. ஜெயராமன் முறியடித்துள்ளார்.

இவருடைய பேச்சில் விஞ்ஞானம், பொருளாதாரம், அரசியல்போன்ற விடயங்கள் இடம்பெற்றதுடன் பார்வையாளர்கள் சலிப்படையாமல் இருப்பதற்காக இடையிடையே சினிமாப் பாடல்களையும் பாடிக்காட்டிக்கொண்டிருந்தார்.

(நன்றி யாழ். முரசொலி)

பண்பாடு

கிறிஸ் நாட்டுச் சேனைகளின் வருகைச் சப்தத்தைக்கேட்டு உலகம் நடுங்கிய காலமொன்றுண்டு. ஆனால் அப்பழைய நாடு இப்போது முற்றிலும் அழிந்து போய்விட்டது.

அதே போன்றே "ரோய்" என்ற நாட்டின் படை பலத்தைக் கேட்டு உலகம் நடுங்கிய காலமொன்றுண்டு. இப்புவி முழுவதையும் ஓர் கொடியின் கீழ் வாழ்ந்த இடம் மணமேடிப் ஆண்ட சீசர் சக்கரவர்த்திகள் போய்விட்டனர்.

ஆனால் நாம் இன்னும் பண்டைய கலாச்சாரத்துடன் வாழ்ந்து கொண்டிருக்கிறோம். தர்மத்தை வகுத்த மனு இன்று வந்தால் கூட அதே பாரம்பரியத்தை நமது நாட்டில் அவர் காண இயலும், சிற்சில இடங்களில் மாத்திரம் மாற்றம் தென்படின் அவையும் நம்மை உறுதியுடன் இருக்கவே வழிவகை செய்தன.

— சுவாமி விவேகநந்தர்

பிழை திருத்தம்.

கோலல்கள் கோலங்கள் என்றும் விழுமியல்கள்
விழுமியல் என்றும் திருத்தி வசிக்கவும்,
ஆசிரியர்

இலங்கைத் தமிழரின் பாரம்பரை விழுமியல்களும் பண்பாட்டுக் கோலல்களும்

பொன் பூலோகசீங்கம் — தலைவர், உலகத்தமிழர் பண்பாட்டு இயக்க இலங்கைக் கிளை.

இலங்கைத் தமிழர்களின் பாரம்பரிய விழுமியல்கள் தென்னிந்திய தமிழ் சமூகத்தின் அடியொற்றி பின்பற்றப்படுபவையாகும். இந்தியா குறிப்பாக தமிழ்நாடு ஈழத்து தமிழர்களது கலாச்சாரப் பரிமாணங்களுக்கு கால்வாயாகவே இருந்து வந்துள்ளது. மொழி, இனம், மதம், கலாசாரம், பண்பாடு எல்லாமே தென்னிந்திய தமிழ் மக்களது பாரம்பரியங்களினின்றும் ஈழத்து தமிழ் மக்களது பாரம்பரியங்கள் அந்நியப்பட்டவையல்ல.

ஈழத்து மக்களது வீடுகளின் அமைப்புகள், உடை, உணவு, ஆலயவழிபாடு முதலான சமயவழிபாடுகள் திருமணம் முதலான சமூகச்சடங்குகள் எல்லாமே தமிழகத்துடன் தொடர்புபட்டவைதான். தென்னகத்து பாரம்பரிய விழுமியல்களில் எவ்வாறு ஆரியர்களது செல்வாக்கு ஊடுருவியுள்ளதோ அதேமாதிரி ஆரியர்களது செல்வாக்குட்பட்டதாகவே ஈழத்து தமிழர்களின் பாரம்பரிய விழுமியல்களும் பண்பாட்டுக் கோலல்களும் காணப்படுகின்றன. சங்கீதம் முதலான நுண்கலைகளிலும் ஏனைய கவின கலைகளிலும் கூட தென்னிந்திய செல்வாக்கு பெரியளவில் காணப்படுகின்றது. மாவிட்டபுரம் கந்தன் ஆலயம், நல்லூர் கந்தன் ஆலயம் போன்ற பிரபல்யம் பெற்ற ஆலயங்களில் எல்லாம் தென்னிந்திய சிற்பமரபுகளைப் பின்பற்றியே அமைக்கப்பட்டவையாகும். சோழர்கால கலைவளர்ச்சியின் பிரதிபலிப்புக்களை இவற்றில் நாம் காணலாம்.

இன்று ஈழத்தில் தமிழ்மக்களின் கலைப்பொக்கிஷங்களின் நிலைமையை நாம் கருத்தில் எடுத்தல் அவசியம். இன்று ஈழத்தில் எத்தனையோ சைவக் கோயில்கள் அழிக்கப்பட்டு வருகின்றன. சரித்திர பிரசித்தி பெற்ற நயினாதிவு நாகபூசணி அம்மன் கோயில் தேர்,

சப்பறம், அன்னதான மண்டபம் எரிக்கப்பட்டது. தொண்டைமாறா சந்நிதி கோயில் தேர் முற்றாக எரிக்கப்பட்டு பூசைவழிபாடுகள் இன்றி பலமாதக் கணக்காகப் பூட்டப்பட்டுக் கிடக்கிறது. இதே நிலையில் மாவிட்டபுரம் முருகன் ஆலயம், கீரிமலை நகுலேஸ்வரம் முதலான ஆலயங்களும் இருக்கின்றன. இன்னும் எத்தனையோ ஆலயங்கள் மாதக்கணக்காக பூசைவழிபாடுகள் இன்றிக் கிடக்கின்றன. பல ஆலயங்களில் திருவிழாவுக்காக ஏற்றப்பட்ட கொடிக்கம்பம் இன்னும் இறக்கப்படவில்லை. அண்மையில் வண்ணை வைத்தீஸ்வர ஆலயம், அல்வாய் முத்துமாரி அம்மன் கோயில் மீது குண்டுகள் வீசப்பட்டன.

இன்று எத்தனையோ நூல்நிலையங்கள் அழிக்கப்பட்டுவிட்டன. 1981 ஜூன் மாதம் முதலாம் திகதி யாழ்ப்பாண நூல்நிலையம் 93000 நூல்களோடு எரிக்கப்பட்டது. அன்று தொட்டு இன்றுவரை இந்தக் கலாசாரப் படுகொலைகள் தொடர்ந்த வண்ணமே யுள்ளது.

யாழ்ப்பாணம் ஆஸ்பத்திரி, அடம்பன் அரசினர் வைத்தியசாலைகள் அண்மையில் விமானக்குண்டு வீச்சுக்கு இலக்காயின. எத்தனையோ பாடசாலைகள் அழிக்கப்பட்டுள்ளன, எத்தனையோ பாடசாலைகள் இராணுவ முகாமாக மாற்றப்பட்டுள்ளன. எத்தனையோ பாடசாலைகள் மூடப்பட்டுள்ளன.

இப்படியாக இன்று ஈழத்து தமிழர்களின் பாரம்பரிய விழுமியல்களும் பண்பாட்டுக் கோலல்களும் அழிவின் விளிம்பில் காணப்படுகின்றன. இந்நிலை நீடித்தால் இன்னும் சில காலத்தில் ஈழத்து பண்பாடு பற்றி ஒரு புதைபொருள் ஆராய்ச்சித்துறை ஒன்றை மேற்கொள்ள வேண்டி வரும் என்பதில் ஐயமில்லை.

4-வது உலகத் தமிழர் பண்பாட்டு மாநாடு சிறப்புற எம் நல்வாழ்த்துக்கள்.

M. P. C. S.

வேலணை.

தீவுப்பகுதியில் சகல மருந்துகளுக்கும்

ஜலன்ட் பாமசி

4-வது உலகத் தமிழ்ப் பண்பாட்டு மாநாடு சிறப்புற
எம் நல்வாழ்த்துக்கள்.



தெங்கு பனம் யொருள் உற்பத்தி விற்பனவுக்
கூட்டுறவுச் சங்கம்
வேலை.

யாழ் நகரில் தரமான,

★ எசன்ஸ் வகைகள்

★ நூதன விளையாட்டுச் சர்மான்கள்

★ எவர் சில்வர் சர்மான்கள்

★ பால்மா வகைகள்

★ அலங்காரப் பொருட்கள்

★ மின்சார உபகரணங்கள்

மற்றும்

பேபிமார்க் குளிர்பானம்

யாவும் ஒரே இடத்தில் பெற்றுக்கொள்ள
சிறந்த ஸ்தாபனம்

ரூஜு ஸ்ரோர்ஸ்

67, 69, கஸ்தூரியார் வீதி, யாழ்ப்பாணம்.

சிறந்த முறையில் வீடியோ படம் பிடித்திட

நீங்கள் நாடவேண்டிய ஒரே இடம்

வெலிங்டன் சந்தியில் அமைந்திருக்கும்

வீடியோ விஹொன்ஸ்

★ திருமணம் ★ பிறந்த நாள் ★ பூப்புவித நீராட்டு விழா
★ புதுமனை புகுவிழா ★ பிடசாலை நிகழ்ச்சிகள்
போன்ற மங்கல நிகழ்ச்சிகள் எதுவானாலும்


ஒளிப்பதிவாளர் சி. இராஜராஜனின்
கலை நுணுக்க கைவண்ணத்தில் வீடியோ படமாக்க

VIDEO VIHONS

வீடியோ விஹொன்ஸ்

353C, மணிக்கூட்டு வீதி,
வெலிங்டன் சந்தி அருகாமை
யாழ்ப்பாணம்.

தரம் குன்றாத அழகிய நகைகளுக்கு இன்றே விஜயம் செய்யுங்கள்



யாழினி ஜுவல்ஸ்

244, கஸ்தூரியார் வீதி,
யாழ்ப்பாணம்.

♠ உத்தரவாதத்துடன் ஒட்டு நகைகள் குறித்த நேரத்தில் செய்து கொடுக்கப்படும்.

YARLANI JEWELS

244, Kasthuriar Road,

JAFFNA - SRI LANKA.

4-வது உலகத் தமிழ்ப்பண்பாட்டு மாநாடு சிறப்புற
எம் வாழ்த்துக்கள்

★ சர்வதேச தொலை தொடர்பு சேவை.
(24 மணி நேரம்)

★ விமானச் சீட்டுக்கள் Confirmation, Re Confirmation
விசா, பாஸ்போட், பொண்ட் யாவும் உடனுக்குடன்
செய்து தரப்படும்

சகலரும் உடன் தொடர்புகொள்ள வேண்டிய இடம்:

நிப்பொன் ரெலி ரவல்ஸ்

நிப்பொன் - தேவி பிளாஜா கட்டிடம்,
2G, ஸ்டான்லி ரோட், - யாழ்ப்பாணம்.



☎ 24866, 23364.



Visa - Passport - Air Ticket, Travellers Cheque
Local and International Telephone Calls,
Photo Copying Etc.

NIIPON TELE TRAVELS (PT.) LTD.

Niipon - Devi Plaza Building,
No. 2G, Stanley Road,
JAFFNA.

4வது உலகத் தமிழ் பண்பாட்டு மாநாடு சிறப்புற

எமது நல்வாழ்த்துகள்

PARIS TEX - S

★ பரீஸ் ரெக்ஸ் ★

PARIS MART-S



பரீஸ் மாட்ஸ்



எழில்மிகு வெளிநாட்டு உள்நாட்டு

ஐவுள் வகைகளுக்கும்

தலைசிறந்த ஸ்தாபனங்கள்

153, 155, POWER HOUSE ROAD,

JAFFNA.

Phone: 23863, 23635